

له تحریفه د قرآن پاکی

لیکوال:

السید عبدالرحیم الموسوي

مترجم: محمد رحيم درانی

قَالَ اللَّهُ تَعَالَى:

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾

«سورة الأحزاب/ الآية ۳۳»

پاک الله فرمایي: بیشکه الله تعالى غواړي چې اي د (رسول) اهلييتو(ع) له تا سو نه دې هر قسمه پليتي لرې وساتي او تاسو داسې پاک او صاف کړي لکه څنگه چې د پاکۍ حق دے.

د پیغمبر اکرم صلی الله علیه واله هغه ډیر حدیثونه چې د شیعه ؤ او سنیانو په سرچینو کې راغلي دي په دې دلالت کوي چې دا مبارک ایت د پنجنن پاکو په اړه نازل شوی ده او اهل بیت ټکي نه مراد همدغه پینځه کسان یاني محمد (ص) حضرت علي علیه السلام ، بي بي فاطمه الزهراء سلام الله علیها، حضرت امام حسن او حضرت امام حسین دي. د شیعه او سنیانو ځینې سرچینې بیانوو.

مسند احمد (۲۴۱هـ) لومړۍ ټوک مخ ۳۳۱، څلورم ټوک مخ ۱۰۷، شپږم ټوک، ۲۹۲ او ۳۰۴ مخونه، صحیح مسلم (۲۶۱هـ) اووم ټوک مخ ۱۳۰؛ سنن ترمذي (۲۷۹هـ) پینځم ټوک ۳۶۱ مخ او؛ السنن الکبری النساېي، (۳۰۳هـ) پینځم ټوک ، ۱۰۸ او ۱۱۳ مخونه؛ الذریه الطاهره النبویه دولایي (۳۱۰هـ) مخ ۱۰۸؛ المستدرک الصحیحین حاکم نیشاپوري (۴۰۵هـ) دوهم ټوک مخ ۴۱۶ او دریم ټوک ، ۱۳۳ او ۱۴۶ او ۱۴۷ مخونه؛ البرهان زر کشي (۷۹۴هـ) ۱۹۷؛ فتح الباري شرح صحیح بخاري ابن حجر عسقلاني (۸۵۲هـ) اووم ټوک مخ ۱۰۴؛ اصول کافی کليني (۳۲۸هـ) لومړۍ ټوک مخ ۲۸۷؛ الامامة والتبصرة ابن بابويه (۳۲۹هـ) ټوک ۴۷ حدیث ۲۹؛ دعايم الاسلام مغربي (۳۶۳هـ) ۳۵ او ۳۷ مخونه؛ الخصال الصدوق (۳۸۱هـ) ۴۰۳ او ۵۵۰ مخونه؛ الامالی طوسي ، ۴۳۸ او ۴۸۲ او ۷۸۳ حدیثونه؛ او همدارنگ د دې ایت تفسیر کې لاندیني تفسیرونو ته مراجعه وکړئ: جامع البیان طبري (۳۱۰هـ)؛ احکام القرآن جصاص (۳۷۰هـ)؛ اسباب النزول واحدي (۴۶۸هـ)؛ زاد المسیر ابن جوزي (۵۹۷هـ)؛ الجامع لاحکام القرآن قرطبي (۶۷۱هـ)؛ تفسیر ابن کثیر (۷۷۴هـ)؛ تفسیر ثعالبي (۸۲۵هـ)؛ الدر المنثور سیوطي (۹۱۱هـ)؛ فتح القدير شوکاني (۱۲۵۰هـ)؛ تفسیر عیاشي (۳۲۰هـ)؛ تفسیر قمي (۳۲۹هـ)؛ تفسیر فرات کوفي (۳۵۲هـ) د اولو الامر ایت په تفسیر کې؛ مجمع البیان طبرسي (۵۶۰هـ)؛ او داسې نور ډیر کتابونه...

قَالَ رَسُولُ اللَّهِ | :

إِنِّي تَارِكُ فِيكُمْ الثَّقَلَيْنِ: كِتَابَ اللَّهِ، وَعِترَتِي أَهْلَ بَيْتِي، مَا
إِنْ تَمَسَّكْتُمْ بِهِمَا لَنْ تَضِلُّوا أَبَدًا وَأَنْتَهُمَا لَنْ يَفْتَرِقَا حَتَّى
يُرْدَا عَلَيَّ الْحَوْضَ.

رسول الله (صلی الله علیه و آله) وفرمایل:

زۀ تاسو ته دوه درانه او ارزښتناك څیزونه پریږدم: یو د
خداۛ کتاب (قران) او بل زما اهلبيت، که چیرې په دې
دوو مو منگولې ولگولې نو هيڅ کله به له ما وروسته بې
لارې نه شئ، او دا دوه به یو له بله جدا کیږي نه تر دې
چې د حوض (کوثر) په غاړه ما ته راوړسیري.

دا شریف او متواتر حدیث په متواتره توګه په ډیرو
اسلامي سرچینو او د حدیثونو په کتابونو کې راغلی دی
چې ځینې یې دا دي:

(صحیح مسلم، ۷ ټوک، ۱۲۲ مخ، سنن دارمی، ۲
ټوک، ۴۳۲ مخ، مسند احمد، ۳ ټوک، ۱۴، ۱۷، ۱۲۶ او
۵۹ مخونه، ۴ ټوک، ۳۶۶ او ۳۷۱ مخونه، ۵ ټوک،
۱۸۲ مخ، مستدرک حاکم، ۳ ټوک، ۱۰۹، ۱۴۸ او
۵۳۳ مخونه، او داسې نور کتابونه....)

بِسْمِ اللَّهِ الرَّحْمَنِ الرَّحِيمِ

(شورو کوم) د الله په نوم چې

ډیر بحبنونکی مهربان دی

فهرست

د غونډې خبرې.....	۷
لومړۍ خبره.....	۹
وړاندوينه.....	۱۱
لومړۍ څپرکۍ: د پيغمبر(ص) په وخت کښې د قرآن ليکل.....	۱۷
هغه روايتونه چې د ابوبکر په زمانه کښې د قرآن جمع کولو ته اشاره کوي	
.....	۲۱
دويم څپرکۍ: د خداى د رسول په وخت کې د قرآن راغونډيدل.....	۲۵
درېم څپرکۍ: په قرآن کې د تحريف د احتمالاتو څيړنه.....	۴۱
خلورم څپرکۍ: د قرآن له تحريفه د سلامتۍ په هکله د اسلامى عالمانو	
څرگندونې.....	۵۳
پينځم څپرکۍ: د تحريف د شېبې د رامنځته کيدو سببونه.....	۶۹
شپږم څپرکۍ: د تحريف د روايتونو په وړاندې دريځ.....	۷۱

د غونډې خبرې

هغه گران بيه ميراث چې اهلييتو(ع) له ځانه وروسته پريځي دے او د هغوي لارويانو هغه له ورک شونې څخه ساتل دے د مکتب يوه کامله بيلگه ده چې د اسلامي علومو بيلا بيلې څانگې لري. او د علم ډير تېري يې له دې چينې خړوب کړي دي. او داسې عالمان او پوهان يې اسلامي امت ته ورکړي دي چې د اهلييتو(ع) د علمونو په رڼا کې په اسلام باندې د بيلا بيلو سوالونو، شېهو فکري بې لاريو ځواب ورکړي، او په تېر شوي پيړيو کې يې د سوالونو د ټولو نه ښه ځوابونه او د مشکلاتو د حل لارې ښودلي دي.

د اهلييتو(ع) نړيوالې غونډې - لپاره د دې چې دا ذمه واري يې اختسې ده - د رسالت له حريمه او د حقو اعتقاداتو نه دفاع ته وړاندې شوې ده. هغه حقيقتونه چې د بيلا بيلو فرقو، مذهبونو او د اسلام مخالفو خلکو هميشه د هغې په مخالفت کې کوښښ کړي دے. د اهلييتو نړيواله غونډه په پاکې لارې کې، ځان د اهلييتو(ع) د ريښتني لارويانو او شاگردانو څخه گڼي، هغه شاگردان چې هميشه دې تهمنتونو لري کولو ته تيار وو او دا کوښښ کوي چې په هره زمانه کې د زمان د غوښتنو مطابق د دې جنگ په لومړي سر کې پاتي شي.

هغه تجربې چې په دې بڼه د اهلييتو(ع) د مکتب د پوهانو په کتابونو کې ذخيره شوې او راټولې شوې دي، د هغې مثال نه ملاويږي. ځکه چې دا تجربې او دليلونه چې ټول د عقل سره سم او له بې ځايه تعصبه پاک دي،

متخصصان او پوهان او عاقلان داسې مخاطب کوي چې د هغوي عقل او پاک فطرت دا دلیلونه ومني او قبول یې کړي.

د اهلبیتو(ع) نړیوالې غونډې دا کوښښ کړې دې چې د دې تجربو نوې ټوک، د دې زمانې د محققانو، لیکوالانو او د هغه کسانو چې د اهلبیتو(ع) مذهب یې قبول کړې دې، کتابونه چاپ کړي او د حقیقت د چينې تېرو ته یې وړاندې کړي.

دې غونډې د شيعه وو د تېر شويو عالمانو لیکل شوې کتابونه او تحقیقات هم چاپ کړي دي چې دا کتابونه به هم د حقیقت د لټونکو لپاره د یو خوږې چينې په شان وي. او په دې زمانه کې چې عقل په تکامل او پوره کیدو دې، د اهلبیتو(ع) هغې حقیقتونو ته چې د نړیوالو لپاره یې د تحفې غونډې پریځي دي غور کیردي.

لومړۍ خبره

په اوسني پېر کې چې د تمدنونو د ټکر زمانه ده، هر مکتب چې د تبلیغ له اغیزمنو رودو په استفادې سره خپل نظریات خپاره کړي شي په دې ډگر کې به مخکېن وي او د نړیوالو پر لیدتوگو به اغیزه وښیندي.

په ایران کې د اسلامي انقلاب له کامیابۍ وروسته د نړیوالو نظرونه یو ځل بیا اسلام، د تشیع فرهنگ او د اهل بیتو مکتب ته واوړیدل، دښمنان د دغه فکري او معنوي طاقت د ماتولو او دوستان او پلویان له انقلابي او کلتوري حرکت د بیلگه اخستلو لپاره د دغه سوچه او تاریخ ساز فرهنگ ام القری ته هیلمن شول.

د اهل بیتو نړیوالې ټولنې د عصمت د کورنۍ د لارویانو د پیوستون، هم فکري او ملګرتیا د ضرورت په احساسولو سره او د نړۍ له شیعیانو سره د فعالو اړیکو د برابرولو او د شیعیانو د لوی، کارنده او نوبتګر ځواک او د جعفري مذهب د پوهانو په کارولو سره په دې ډگر کې ګام کیښوده، چې د غونډو او کانفرنسونو د جوړولو او د کتابونو د خپرولو او د اثارو د ژباړلو او د شیعیه تفکر په میدان کې د اطلاع رسولو له لارې د اهل بیتو فرهنگ او سوچه محمدي اسلام پراخ او دود کړي. دخدای شکر چې د په دې حساس او فرهنگ جوړوونکي ډگر کې د رهبرۍ د ستر مقام حضرت ایت الله خامنه ای «مدظله» په ځانګړو لارښوونو سره مهم ګامونه پورته شوې او هیله ده په راتلونکې کې، دا نوراني او سوچه حرکت لا خوځنده او غوړیدلی وګرځي. او ننۍ نړۍ او د قران او عترت د سوچه

معارفو او تعلیماتو تېری بشریت د دغه مکتبی معنویت او عرفانی مکتب او ولایي اسلام له رڼی چينې برخمن او خړوب شي.

یقین لرو چې د اهل بیتو د فرهنگ سم، تخصصي، منطقي او مضبوط وړاندې کول د رسالت د کورنۍ او د بیدارۍ، خوځښت او معنویت د بیرغوالو تل پاتې میراث نړیوال ته وروپیژني او له ماډرن جهالت او نړۍ خوارو د خپلو سربو او د اخلاق او انسانیت ضد کلتور څخه سترې نړۍ د ظهور د زمانې په درشل کې د زمانې د امام د نړیوالو حکومت تېری وگرځوي.

له دې امله، په دې لاره کې له تحقیقي اثارو او د خپرانندو او لیکوالانو له عملي هڅو هرکلی کوو او ځانونه دهغو مولفانو او ژباړنو خدمتگزاره ګڼو چې د دغه لوړ فرهنگ د خپراوي په لاره کې هڅه کوي.

خوشاله یوو چې یو ځل بیا د اهل بیتو د نړیوالې ټولنې یو څیرنیز اثر د «فی رحاب اهل بیت» په نوم سره چې د دې سپیڅلې ادارې د ارزښتمنو څیړاندو د زیار میوه ده او د قدرمنو ژباړنو په پیاوړو متو او هڅې او هاند سره پښتو ته اړول شوی تاسو عزتمنو ته وړاندې کړو او د قدرمنو مولفانو او ژباړنو لپاره د توفیق دعا وکړو.

دلته د ژباړې په څانګه کې له هغو ټولو دوستانو او رښتینو همکارانو او ملګرو چې د دغه کتاب په پنځولو کې یې هڅه کړې، د زړه له کومې مننه او قدرونه کوو، ښایي د کلتوري جهاد په ډګر کې دا وړوکی شان ګام د ولایت د څښتن د رضا وړ وګرځي.

د اهل بیتو د نړیوالې ټولنې کلتوري څانګه

وړاندوینه

ټول مسلمانان په دې خبرې یوه خله دي چې دا موجود قرآن هماغه اسماني کتاب دی چې هیڅ باطل پکې نشته.

حضرت امام علی علیه السلام چې د پیغمبر روزل شوی دی، قرآن په هکله فرمایي:

«ثم أنزل عليه الكتاب نوراً لا تطفأ مصابيحُه و سراجاً لا يخبو توقده... و شعاعاً لا يظلم ضوءُه و فرقاناً لا يُحْمَدُ برهانه و تبياناً لا تهدم أركانه... معدن الايمان و بحبوخته و ينابيع العلم و بحوره... و اثافي الاسلام و بنيانه... و أعلام لا يعمى عنها السائرون... جَعَلَهُ اللهُ رِياً لعطش العلماء... و دواءً ليس بعده داءٌ و نوراً ليس معه ظلمةٌ و حبلاً وثيقاً عروئُهُ، و معقلاً منيعاً ذروته و عزّاً لمن تولاه و سلماً لمن دَخَلَهُ و هدى لِمَنْ اِثْمَ به و علماً لمن وَعَى... و حُكماً لِمَنْ قَضَى.»^۱

قرآن هغه نور دی چې هیڅ کله نه مړ کیږي، یو داسې خړاغ دی چې خلا یې زړه نه لري، یو داسې دریاب دی چې ژورتیا یې په لاس نه راځي، یوه داسې لار ده چې په هغه لاره تلونکې گمراه نه کیږي، یو داسې شغله ده چې نور یې تیاره کیږي نه، د حق او باطلو داسې جدا کوونکی دی د هر یو دلیل خلا یې مړه کیږي نه، یوه داسې وداني ده چې ستنې یې نه خرابیږي، یو داسې شفا ورکوونکې دی چې ویرونکي ناروغی له منځه

۱. نهج البلاغة: خطبه ۱۹۸، ترجمه محمد دشتی.

وړي، یو داسې طاقت دی چې ملگري یې ماته نه خوري و یو داسې حق دي چې مرستیال یې ماتې نه خودي.

قرآن، د ایمان اصل او کان دی. د علم او پوهې سرچینه ده. د عدالت سرچینه او د عدل جاری نهر دی. د اسلام بنسټ او مزبوته ستنه ده.

د حقیقت او د هغې د ډگرونو جاري نهر دی. یو داسې دریاب دی چې د هغې تړي یې ټولې اوبه نه شي خښلې. یوه داسې چینه ده چې اوبه یې نه کميږي، د اوبو اخستلو یو داسې ځای دی چې څومره اوبه ترې واخستې شي بیا هم نه کمیږي، یو داسې منزل دی چې د دې لارې مسافر به هغه هیر نه کړي. داسې نښانې دي چې تلونکي ترې غفلت نه کوي یوه داسې ښکلې غرمځې او دره ده چې څوک ترې نه تیريږي.

خدای پاک د پوهانو د علمی تندې ماتولو او د فقیهانو او عالمانو او نیکانو په زړه باندې د سپرلي د باران په څیر قرآن نازل کړی. قرآن یو داسې دارو دي چې ورسره ناروغی نه راځي. یو داسې نور دی چې ورسره تیاره ورکيږي. یو داسې رسی ده چې پري یې مزبوت دي، یو داسې د پناه ځای دی چې غرونه یې لوړ دي، د امن ځای دی د هغه چا لپاره چې دې ته ننوځي. یو داسې راهنما دي چې باید لاروی یې وشي. یو داسې دنده ده چې باید د خپل ځان لپاره رسم او دود جوړ کړي شي. یو داسې دلیل او برهان دی چې ورسره خبرې وکړې شي. د بریا لامل دی د هغه چا لپاره چې ورسره استدلال کوي. ژغورونکی د هغه چې د قرآن حافظ وي او ورباندې عمل وکړي او د هغه چا لارښوونکی دی چې په کار یې راولي او د هدایت نښه ده د هغه چا لپاره چې پکښې ننداره وکړي. او ډال دی د هغه چا لپاره چې ځان ورسره پټ کړي و د هغه چا پوهه ده چې

حفظ یې کړي او د هغه چا حدیث دی چې له هغې نقل وکړي او د هغه چا حکم دی چې ورسره قضاوت او فیصله وکړي.

او په ۱۷۶ خطبه کې فرمایي:

«واعلموا انّ هذا القرآن هو الناصح الذي لا يغشّ، و الهادي الذي لا يضلّ، و المحدث الذي لا يكذب... و إنّ الله سبحانه لم يعط أحداً بمثل هذا القرآن، فانه حبل الله المتين و سببه الأمين، اذ فيه ربيع القلوب و ينابيع العلم و مألقلب جلاء غيرهِ.»

خبر وئې! بیشکه چې د قرآن، یو داسې پند ورکونکی دی چې فریب او د هوکه نه خوري او یو داسې هدایت کوونکی دی چې انسان نه بی لارې کوي. او یو داسې وینا وال دی چې هیڅکله دروغ نه وایی. هر څوک چې قرآن سره ناست دی نو هغه ته یې یو څه ورزیات کړی او یو څه یې ترې کم کړي، د هغه هدایت یې زیات کړي او گمراهي یې ترې کمه کړې ده. خبر اوسئ! څوک چې قرآن ولري نو هیڅ ته نیاز نه لري او څوک چې قرآن نه لري نو بې نیازه کیږی به نه. نو د خپل درمل له قرآنه وغواړئ او په سختو کښې له قرآنه مرسته وغواړئ او په قرآن کښې د لویو ناروغو، یعنې د کفر او نفاق او سرکښی او بې لاری درمل شته.

نو د قرآن په وسیله، خپلې غوښتې له خدایه وغواړئ او د قرآن دوستی سره خدای ته مخ کړئ او د قرآن په وسیله د خدای له مخلوقاتو څه وغواړئ، ځکه چې خدای ته د نزدې کیدو لپاره له قرآنه غوره وسیله بله نشته. خبر اوسئ! د قرآن شفاعت قبلدونکی او خبرې یې رښتوني دي.

هغه کس چې په قیامت کېنې یې قرآن شفاعت وکړي هغه بخښل کیږي، او هغه کس چې قرآن له هغه شکایت وکړي، ورته سزا ورکول کیږي... بېشکه چې خدای پاک، هیچا ته په بل څه دومره پند نه دی ورکړې لکه په قرآن چې یې ورکړی دی ځکه چې قرآن د خدای پاک مزبوطه رسی او د خدای پاک د امن رسی ده.

قرآن د زړه بهار او د پوهې سرچینه ده. د زړه لپاره یې له قرآنه بله څله نشته په بېله توګه په هغه ټولنه کېنې چې ویخ زړونه له دنیا تللي دي او غافلان او غافلوونکي موجود دي.

طبیعی ده چې یو داسې کتاب سره چې هدایتونکی او روښانه کوونکی کتاب وي چې د اسلام لوړ کلتور یې جوړ کړی دی، دښمنان ولري چې ورسره بغض او کینه وکړي او هغوي په دې لټه کېنې وي چې د دې کتاب په سند او دلالت کېنې شک او تردید رامنځته کړي او د دې اعتبار او اهمیت له مینځه یوسي. د قرآن مجید د دشمنانو شیطاني نقشه دا ده چې د هدایت او رڼا په ځای ضلالت او ګمراهی راولي او خلک د خدای له دې لوی نعمته محروم کړي، خو خدای پاک اراده کړې ده چې نور یې فراخ شي، که څه هم کافران ورباندې خوشحال نه وي.

د قرآن مجید د تحریف شبهه له دوه اړخه څېړلې شو:

یوه ځل د دین دننه نظر سره: دا لاره د هغه چا لپاره ښه ده چې په پیغمبر او قرآن ایمان او باور لري او په هغه روایتونو مطمئن شي چې کوم د پیغمبر(ص) او امامانو له خوا د تحریف د نه شونې په هکله راغلی دی.

له دینه بهرني نظر سره: دا لاره د هغه چا لپاره ده چې په قرآن مجید او پیغمبر(ص) باندې هیڅ باور او ایمان نه لري. په دې طریقه کښې بحث د طبیعي حالاتو پر اساس ترسره کیږي او په دیني روایتونو سره دلیل نه شي راوړی. روښانه ده چې د دین دننه نظر د مسلمانانو لپاره او له دینه بهرنې نظر د ټولو کسانو لپاره حجت او دلیل دی.

لومړۍ طریقه د تاریخ په اوږدو کښې د اسلام عالمانو په کار اخستی دی او د هغوی روایتونو او قرآني آیتونو سره دلیل راوړی دی چې قرآن کې تحریف نشته.

دویمه طریقه طبیعي حالاتو ته پام ترسره کیږي. دلته په شپږو څپرکو کې په دویمه طریقه سره د دغې موضوع څیړنه کوو:

لومړۍ څپرکی: د پیغمبر(ص) په وخت کښې د قرآن لیکل

دویم څپرکی: د پیغمبر(ص) په وخت کښت د قرآن راغونډیدل

دریم څپرکی: د تحریف د راتلو په صورت کښې مناقشه

څلورم څپرکی: د اسلام د عالمانو څرگندونې چې قرآن له تحریفه پاک دی

پینځم څپرکی: د تحریف د شبهي د رامنځته کیدو لاملونه

شپږم څپرکی: د تحریف د روایتونو څیړنه

لومړۍ څپرکۍ:

د پیغمبر(ص) په وخت کېنې د قرآن لیکل

ډېر شهادتونه او قرینې لرو چې په څرگنده په دې دلالت کوي چې قرآن مجید د پیغمبر په ژوند کېنې لیکلې شوې و. هغه خاص حالات چې پیغمبر(ص) او مسلمانانو په کې ژوند کاوه، د هغې حالاتو غوښتنه دا وه چې پیغمبر(ص) په خپل ژوند کې قرآن مجید راغونډ کړي؛ ځکه چې:

الف) قرآن کریم د اسلامی امت لپاره د یو اساسي قانون په توګه و چې په کېنې اسلامی باورونه، کلتور او حکمونه وو. له دې پرته قرآن یوه مزبوته تاریخي سرچینه او د ادب له مخې له ټولو بلیغ متن و او د لومړي وخت مسلمانانو بې له دې کوه سرچینه هم نه لرله چې په کې غور او فکر وکړي، او له همدې مخې قرآن مجید د فکر او ټولنیزو چارو لپاره یوازینې سرچینه وه.

د مثال په توګه، اسلامی امت په لومړیو کې د خدای د وحدانیت عقیده او د هغه د صفتونو او په نړۍ باندې د هغه د علم او د نورو دینونو د انحرافاتو له خبریدو لپاره یوزینې سرچینه همدا قرآن وه.

دا خبره مونږ ته دا ښایي چې قرآن مجید په مسلمانانو کې یو خاص اهمیت درلود او دا راته څرګندوي چې مسلمانانو د یو امت په توګه قرآن ته څه رنگ کتل.

ب) مسلمانان په هماغه لومړیو کې د قرآن مجید په حفظ اخته شو ځکه چې قرآن ته یی یو ځانګړې مقام ورکړې و او د هغوی په ټولنیز ژوند

کې قرآن مجید یو خاص رول درلود او د هغوی د ټولو انسانی او ارزښتي چارو محور همدا قرآن ګڼل کیده. د قرآن د خاص مقام په سبب ډیرو کسانو ټول قرآن حفظ کړی و او د حافظ په توګه یادیدل چې په راتلونکیو بحثونو کې به ورته اشاره وکړو.

ج) د خدای رسول د اسلامی امت تر مینځ ژوند کاوه او د هغوی په غم او خوشحالی کې شریک و. هغه حضرت په ښه توګه د اسلامی امت له اړینو خبر و او کوم لوی مسولیت چې ورپه غاړه شوی و له هغې ښه خبر و. هغه ته دا پته وه چې اسلامی امت ته چې یو نوې امت دی کومې ستونزې او خطرې مخامخ دي هغه د بعثت د هغه لومړیو ورځو د مسلمانانو په غمونو کې هغوی سره شریک و او تر وفات پورې له خلکو جدا نه شو. هغه ته هغه ټولو ستونزې معلومې وې چې کومې د اسلام د تبلیغ په لاره کې لاملمنځته کیدې او فکری، سیاسي او ټولنیزو ستونزې یې لیدلې.

نو داسې انسان چې د ژوند ټول حقیقتونه او پېښې یې په خپله لیدلې و او په خپله یې د رسالت او د خدای په لور د بلنې ذمه یې په اوږو وي او په سختو حالاتو کې یې د انسانانو هدایت په غاړه اخستی وي او په کلونو یې د یو نوی اسلامی حکومت مسولیت په ښه طریقه سر ته رسولې وی او د دشمنانو د کلتوري او فوځي جنګونو مخه یې به ټول توان سره نیولې وي، نو آیا له داسې کس دا خبره قبلولې شو چې هغه به قرآن مجید همداسې پرېښي وي؟ ایا دا ممکنه ده چې هغه به د قرآن د حفاظت لپاره کوم فکر نه وي کړی؟

د) له بلې خوا د پیغمبر(ص) لپاره د لیکلو ټول امکانات موجود وو. په هغه وخت کې داسې کسان د پیغمبر(ص) شاوخوا ته موجود وو او د لیکلو اوزار لکه قلم او کاغذ (خرمنې لرگي وغیره) هم موجود وو او که تاریخ ته وگورو نو په دې کې څه شک نه پاتې کیږي چې په هغه زمانه کېنې مسلمانانو د لیکلو اوزار لرلو.

ه) له دې پرته باید د قرآن په حفاظت کېنې د پیغمبر(ص) خلوص او ټینګار ته هم پاملرنه وکړو، هیڅوک د پیغمبر(ص) به اخلاص او هڅې کې شک نه لري، که څه هم ډیر شکمن او زر باور نه کوونکي وي. ځکه چې پیغمبر(ص) په ډیرو بدو حالتو کې هم قرآن مجید ته بې پامۍ نه کوله، ځکه چې قرآن مجید د پیغمبر(ص) تل پاتې معجزه او د هغه د رسالت د ثابتولو وسیله او د غیو نړۍ سره د هغه رابطه وه او د قرآن په وسیله به یې کافرانو سره جنگ کاوه هغه چې په قرآن داسې ایمان او باور درلود، نو طبیعي خبره ده د هغه په حفاظت به حریص و ډیر خلوص به یې درلود.

دغه پینځه خبرې چې ورسره د قرآن اهمیت څرګندېږي، لکه د نه لیکلو په حالت کېنې د بدلون خطر، او د پیغمبر(ص) له دې خطرې خبریدل، د لیکلو د اوزارو شتون او د پیغمبر د قرآن په حفاظت حریص شونه، مونږ دې یقین ته رسوي چې د قرآن راغونډول او لیکل د پیغمبر(ص) په وخت کې ترسره شوي دي.

هغه روایتونه چې د ابوبکر په زمانه کښې د قرآن جمع کولو ته اشاره کوي

داسې روایتونه نقل شوي دي چې په کې دې ته اشاره چې قرآن مجید د ابوبکر د خلافت په وخت کښې جمع شوی او لیکلی شوی دی. په دغه وخت کې هغه قرآني آیتونه په لرگو، د کجورې په پوستکي او د اوبنانو په هلوکو او کودړکو وغیره لیکلي شوي وو، راغونډ کړې شول او هغه آیتونه چې د مسلمانانو حفظ وو، د دوو شاهدانو په گواهي سره چې دا قرآن دی، راغونډ کړې شول. دا خبره په یو نقل کې له زید بن ثابت نه نقل شوې ده او همدارنگ په نورو روایتونو کې هم راغلې ده.

حقیقت دا دی چې کوم روایتونه چې د قرآن په راغونډولو په هکله نقل شوي دي یو کالب او مضمون نه لري. دا روایتونه په دې هکله مختلف دي چې کومو کسانو قرآن راغونډ کړی دی.

همدارنگ د راغونډیدو په وخت او طریقي او د ختمیدو په وخت کې هم اختلاف لري.^۱

له همدې اختلاف او ټکرې په سبب، هغه روایتونه چې د ابوبکر په وخت کې د قرآن راغونډول ښایي له اعتبار غورځیږي او کیدی شي د هغوی د شتون سبب په دې دوو سببو کې یو وي.

۱. البیان فی تفسیر القرآن: مخ ۲۴۷ - ۲۴۹.

لومړۍ) دا روایتونه دا وایی چې قرآن مجید د یو کتاب په شکل کې چې منظم مخونه ولري د ابوبکر په وخت کې راغونډ شو او دا نه وایی چې لیکل او د آیتونو راغونډول چط د لیکلو تر حده وی او په بیلا بیلو مخونو وي او هغه څه چې د اصحابو یاد وو د ابوبکر په وخت کې ترسره شوی وي. دا یو داسې کار دي ځینې حدیثونه دې ته اشاره کوي.

دا تفسیر په دې اساس دی چې په لنډه توګه مو د دې حدیثونو صحیح شونه منلی وی، یعنی دا ومنو چې د راغونډولو او په مخونو باندې به منظمه او برابره توګه د لیکلو کار د پیغمبر(ص) په وخت کې ترسره شوی وي.

دویمه) دا روایتونه هغه کیسې دي چې د اصحابو له وخته وروسته جوړې شوي دي چې د مسلمانانو د دې تندې ځواب ورکړي چې د قرآن مجید د غونډېدو د څرنگوالي په هکله یې لرله.

مونږ د اسلامي تاریخ په تحلیل او تحقیق سره دې خبرې ته رسیږو چې د اسلام په تاریخ کې یو لوی ادبي حرکت راغلی چې هغه پېښې چې مسلمانان ورسره د اسلام په لومړیو کې مخامخ وو، د یو کیسې په توګه ولیکي چې دوه غبرګې اثر ولري او زړه راګڼونکې وي. او تر دې چې دا کار یې د جاهلیت د پېښو په هکله هم کړی دی. البته دا کیسې د اصحابو په اخري وخت کې په دیني چوکاټ کې شورو شوې او د تابعینو په وخت یې پراختیا ومونده او زیاتې شوې او په وروسته وختونو کې لا زیاته پراختیا ومونده. له بده مرغه دا کیسې پر اساسي توګه له اسرائیلیاتو، وهمونو او خلاتو جوړې شوي دي چې دا هڅه به یې کوله چې د خاص

سیاسي، ټولنیزو یا شخصي غرضو دود جوړ کړي او دغه غرضونو ته ورسېږي.

کیسې جوړول کوم نوې کار نه و چې په اسلام کې جوړ شوی وي؛ بلکه په بیلا بیلو تاریخي وختونو کې عامو خلکو په بیلا بیلو ملتونو کې دې ته ګروهنه لرله. دا ګروهنه له ډیر وړاندې نه موجوده وه او په دې وخت کې یې هم مونږ ګواه یو چې بیلا بیلې پېښې په خیالي قالب کې او خیالي کیسو کې بیانېږي او په اصل کې د یو خاص غرض په توګه جوړېږي او زموږ په ټولنه کې خپرېږي.

که څه هم مونږ دا خوښه وو چې د دې حدیثونو په تفسیر کې لومړۍ طریقي ته ګروهنه ولرو خو کوم خنډ نه وینو چې دویم تفسیر یې هم بیان کړو او د دې حدیثونو د څیړنې لپاره هغه یو بیل موضوع وګرځوو.

له دې پرته نورو داسې حدیثونو سره مخامخیږو چې دا څرګندوي چې د قرآن راغونډېدل او لیکل د پیغمبر(ص) په وخت کې ترسره شوي وو او دا حدیثونه د دې وړتیا لري چې هغه حدیثونو سره مقابله وکړي کوم چې د ابوبکر په زمانه کې د قرآن د راغونډېدو په هکله دي.

دویم څپر کې:

د خدای د رسول په وخت کې د قرآن راغونډېدل

د شیعو عالمان په دې خبره ټول یوه خله دي چې قرآن مجید د پیغمبر(ص) په وخت کې راغونډ شوی دی او هغه حضرت(ص) له دنیا نه و لاړ مگر له دې وروسته چې کوم څه چې یې په زړه کې وو، د قرآن حافظانو ته، چې ډیر کسان وو ورزده کړل او په هغه صحیفو کې یې ولیکل چې په هغه وخت کې موجودې وې. دا هغه مطلب دی چې د یو ضروری کار په توګه پیژندلی شوی دی او د اهل سنتو ډیر عالمان شیعو عالمانو سره په دې خبره یوه خله دي او په دې خبرې باندې ډیرې قرینې او ګواهي او روایتونه شته چې دلالت ورباندې کوي چې ځینو ته یې اشاره کوو:

۱. د پیغمبر(ص) او اصحابو د قرآن حفظ او تعلیم او قرأت او تلاوت ته د نازلیدو سره سم، اهمیت ورکول. له هغه روایتونو چې د خلک د قرآن حفظ او تلاوت ته هڅوي یو دا روایت دی چې فرمایي:
مَنْ قَرَأَ الْقُرْآنَ حَتَّى يَسْتِظْهَرَهُ وَ يَحْفَظَهُ، أَدْخَلَهُ اللَّهُ الْجَنَّةَ وَ شَفَعَهُ فِي عَشْرَةِ
مِنْ أَهْلِ بَيْتِهِ كُلِّهِمْ قَدْ وَجِبَتْ لَهُمُ النَّارُ.^۱

۱. البیان: ټوک ۱، مخ ۸۵

څوک چې قرآن ولولي تر څو چې ورباندې پوه شي او حفظ يې کړي، نو خدای پاک هغه جنت نه نښاسی او د داسې لسو خپلوانو په هکله شفاعت قبلوي چې په هغوي باندې د دوزخ اور واجب شوی وي.

په دې هکله د قرآن د تعلیم په هکله ډیر زیات حدیثونه راغلي دي چې د شمېر وړ نه دي. له عبادۀ بن صامت راغلي دي:

کله چې به هم یو کس مدینې ته راغی نو پیغمبر(ص) به هغه یو مسلمان ته حواله کړ چې قرآن ورته زده کړي او همداسې حال و چې د خدای د رسول په جومات کې به د قرآن مجید د تلاوت په سبب ډیر شور و تر دې چې د خدای رسول یوه ورځ حکم وکړ چې خپل اوازونه مو ورو کړئ چې اوازونه مو سره نه ګډوډیږي او غلط نه شی.^۱

د خوند خبره دا ده چې د پیغمبر(ص) صلی الله علیه و آله د ډیرو هڅو او کوششونو په سبب او قرآن ته د بیا بیا بلولو او د هغې د حفظ ته د تشویقولو په سبب ډیره مسلمانان په ډیر کم وخت کې د قرآن حافظان شول. د قرآن حافظان، د خدای د رسول په وینا چې دې پرته چې ډیر لوی اجر او ثواب یې ترلاسه کولو د خدای د رسول او نورو کسانو تر مینځ به یی هم ځانګړې مقام دلود. د قرآن د ډیرو حافظان د شتون په هکله همدا خبره کافی ده چې د بئر معونه په پیښه کې چې د پیغمبر(ص)

۱. مناهل العرفان: ټوک ۱، مخ ۲۴۲؛ مسند احمد: ټوک ۶، مخ ۴۴۲؛ تاریخ القرآن، الصغیر: مخ ۸۰؛ مباحث فی علوم القرآن: مخ ۱۲۱؛ حیاة الصحابة: ټوک ۳، ص ۲۶۰؛ مستدرک حاکم: ټوک ۳، مخ ۳۵۶.

په وخت کې ترسره شوه له اویاو زیات د قرآن حافظان شهیدان شول او د خدای د رسول صلی الله علیه و آله له وفاته لږ وروسته به یمامه جنگ کې څلور سوه او د ځینې قولونو مطابق اووه سوه د قرآن حافظان شهیدان شول. همدارنگه د ام ورقه په نامه یوه بڼه چې د عبدالله بن حارث چې په خپله حافظ و لور وه د قرآن له حافظانو ګڼل کیده. د خدای رسول صلی الله علیه و آله به کله کله د هغې کتلو ته ورتله او هغه یې شهیده وناموله او هغې ته یې فرمایلي وو چې د خپل کور مشري په غاړه واخله.^۱

او د قرآن د ځینې سورتونو حفظ کول خو په مسلمانانو کې یوه عامه خبره وه او د قرآن ځینې ځینې برخې د ډیرو کسانو حفظ وې او د هغوی کم شمیر د تواتر حد ته رسیده او داسې ډیر کم کسان وو چې د قرآن یو برخه یې نه وه حفظ او د قرآن حفظ ته مسلمانانو دومره زیات اهمیت ورکولو چې کله کله به یوې بڼې خپل مهر د قرآن د څو سورتونو ور حفظ کول کینودل.

۲. په دې کې هیڅ شک نشته چې د وحی لیکوالان به تل د پیغمبر(ص) په خوا کې وو او پیغمبر به چې کوم څه تلاوتول هغوی به لیکل او هغه حضرت صلی الله علیه و آله کاتبان په بیلا بیلو وختونو ویشلي وو او وختونه یې ورته ټاکلي وو.

۱. الاتقان: ټوک ۱، مخ ۲۵۰.

حامل په صحیح سند سره له زیند بن ثابته روایت کړی دی: مونږ پیغمبر سره وو او قرآن به مو په رقعو لیکه.^۱

تاریخ لیکوالانو د وحتی د لیکوالانو نامې ذکر کړی دی او ځینو د هغوي شمیر تر دوه څلوېښتو تنو بیان کړی او کله به هم چې وحی نازل شوې نو پیغمبر به حکم ورکړی چې بې ځنډه دې هغه ولیکلی شي.

براء روایت کړی دی:

کله چې دا آیت نازل شو:

۱. المستدرک: ټوک ۲، مخ ۶۱۱.

﴿لَا يَسْتَوِي الْقَاعِدُونَ مِنَ الْمُؤْمِنِينَ...﴾^۱

نو د خدای رسول وفرمايل: فورا زید راوغواړئ چې تختی او دوات سره راشي بیا یې وفرمايل: وليکه: ﴿لَا يَسْتَوِي...﴾^۲

پیغمبر به په خپله نیغ په نیغه په هغه څه چې به لیکل کیدل نظارت کاوه او همدا چې وحی نازل شوې هغه به لیکل کیده او صحیح کیده به.

له زید بن ثابت روایت شوی دی:

زه د خدای د رسول د لیکوالانو وم. کله چې به وحی نازلیده نو په هغه حضرت(ص) به سخت لږزان راغی... بیا به زه قلم او دوات سره د هغه حضرت(ص) څنگ ته ورتلم او هغه به وحی ماته ویله او ما به لیکله. له لیکلو وروسته به مې خپل لیکل لوستل که له قلمه مې کوم څه پاتې وې نو هغه به یې راته رایاد کړل او ما به هغه صحیح کړل. بیا به مې هغه خلکو ته لوستل.^۳

خو کله کله به آیتونه جدا جدا نازلیدل، له ابن عباسه روایت شوی دی:

۱. نساء: (۴)، ۹۵.

۲. کنز العمال: ټوک ۲، مخ ۴۳۴.

۳. مجمع الزوائد: ټوک ۱، مخ ۱۵۲.

کله چې به په رسول الله وحی نازلیده، نو هغه حضرت صلی الله علیه و آله به د وحی لیکوال راوغوښت او وبه یې فرمایل: دا آیات په فلانکې سورت کې په فلانکې ځای کې کیږدی.^۱

او دا کار به ډیر احتیاط سره کیده.

۳. د صحیفی په حدیثونو کې راغلي دي:

جبرائیل امین به د هرې روژې په میاشت کې قرآن د خدای رسول ته راوړه. دا کار به په هر کال کې یوه ځل ترسره کیده او د هغه حضرت صلی الله علیه و آله د وفات په کال دوه ځله ترسره شو.^۲

او د خدای رسول چې کوم څه په سینه کې لرل د قرآن ډیرو حافظانو ته به یې ویل. او کومو کسانو چې ځانته کتابونو غوندې جوړ کړي وو هغه به یې هم د خدای رسول ته راول چې که په کې ځینې تیروتنې وي چې اصلاح شي.

۱. المستدرک: ټوک ۲، مخ ۲۲۲؛ الجامع الصحيح، ترمذی: ټوک ۵، مخ ۲۷۲، تاریخ یعقوبی: ټوک ۲، مخ ۴۳؛ البرهان، زرکشی: ټوک ۱، مخ ۳۴؛ مسند احمد: ټوک ۱، مخ ۵۷ و ۶۹؛ تفسیر قرطبی: ټوک ۱، مخ ۶۰.

۲. صحيح بخاری: ټوک ۶، مخ ۳۱۹؛ مجمع الزوائد: ټوک ۹، مخ ۲۳؛ کنز العمال: مخ ۱۲؛ زمونږ له خوا کوم حدیث نه دی راغلی مگر هغه څه چې شیخ مفید په ارشاد کتاب، ټوک ۱، مخ ۱۸۱ کې نقل کړي دي او له هغه په إعلام الوری، مناقب آل ابی طالب او کشف الغممه کې راغلي دي.

له ابن قتیبه نقل شوی دي: اخري ځل د مصحف عرضه کول د زید بن ثابت وو.^۱

او د عبدالبر په روایت کې له ابی ظبیانه راغلي دي: اخري ځل د مصحف عرضه کول د عبدالله بن مسعود وو.^۲

۴. په بیلا بیلو روایتون کې راغلي دي چې اصحابو به د خدای د رسول په زمانه کې قرآن به یې له اوله تر آخره ختموه او هغه حضرت (ص) ورله په دې هکله احکام مقرر کړی وو او د قرآن ختم ته به تشویقول له هغه حضرت صلی الله علیه و آله روایت شوی دی:

«إن لصاحب القرآن عند كل ختم دعوة مستجابة»^۳

د قرآن د لوستونکي لپاره د قرآن مجید د هر ختم نه بعد یوه قبلیدونکي دعا شته.

او له هغه حضرت صلی الله علیه و آله روایت دی:

«من قرأ القرآن في سبع فذلك عمل المقربين و من قرأه في خمس فذلك عمل الصديقين»^۴

۱. المعارف: مخ ۲۶۰.

۲. الاستيعاب: ټوک ۳، مخ ۹۹۲.

۳. کنز العمال: ټوک ۱، ح ۲۲۸۰.

۴. همان: ح ۲۴۱۷.

کوم کس چې قرآن په اوو ورځو کې تلاوت کړي نو دا د مقربینو له عمله دی او څوک چې هغه په پینځو ورځو کې تلاوت کړي نو دا د صدیقینو له عمله دی.

او وېې فرمایل:

«مَنْ شَهِدَ فَاتِحَةَ الْكِتَابِ حِينَ يَسْتَفْتَحُ كَانَ كَمَنْ شَهِدَ فَتْحًا فِي سَبِيلِ اللَّهِ وَ مَنْ شَهِدَ خَاتِمَتَهُ حِينَ يَخْتِمُهُ كَانَ كَمَنْ شَهِدَ الْغَنَائِمَ.»^۱

هر څوک چې سوره فاتحه هغه وخت وگوري، کله چې قرآن خلاص کړي نو د هغه چا په شان دی چې د خدای په لار کېنې د بريالۍ شاهد وي او هر څوک چې د قرآن خاتمه هغه وخت وگوري کله چې قرآن ختموي نو د هغه چا په شان دی لکه چې دله جنگ وروسته يې جنگي غنیمتونه ليدلي وي.

د دې حديث معنی دا ده چې قرآن مجید د خدای د رسول صلی الله علیه و آله په وخت کېنې د راغونډ شوې کتاب په شان پیژندې شو. له محمد بن کعب قرظي نه روایت دی:

له هغه کسانو چې د خدای د رسول په وخت کې به يې قرآن ختماوه دا کسان وو: عثمان، علی(ع) او عبدالله بن مسعود.^۲

مرحوم طبرسي ليکي:

۱. همان: ح ۲۴۳.

۲. الجامع لاحکام القرآن: ټوک ۱، مخ ۵۸.

ځین اصحابو لکه عبدالله بن مسعود، ابی بن کعب او نورو څو څو ځله د خدای د رسول صلی الله علیه و آله په وړاندې قرآن ختم کړ.^۱

او په روایت کې راغلي دي:

هغه حضرت عبدالله بن عمرو بن عاص ته حکم وکړ چې هرو اوو یا دریو شپو کې یو ځل قرآن ختمه وه او هغه به هره شپه کې یو ځل قرآن ختمه و.^۲

او سعد بن منذر ته یې حکم وکړ:

هره دریو شپو کې یو ځل قرآن ختمه وه او هغه به تر مرګ ساعتته دا کار ترسره کاوه.^۳

۵. اصحابو به قرآن مجید په لوحونو او صحیفو کې راغونډوه او یوازې د قرآن په حفظ او تلاوت به یې بسنه نه کوله. د عمر بن خطاب د اسلام قبلولو په هکله داسې راغلي دي:

یو قریشي کس هغه ته وویل: ته لا دلته ناست یې او خور دې ستا له دینه وتلې ده؟! هغه د خپلې خور د کور په لور رویان شو او بې له اجازه کور ته ننوت او هغې ته یې په مخ یوه مزبوته څپیره ورکړه. له دې وروسته

۱. مجمع البیان: ټوک ۱، مخ ۸۴.

۲. سنن دارمی: ټوک ۲، مخ ۴۷۱؛ سنن ابی داود: ټوک ۲، مخ ۵۴؛ الجامع الصحیح، ترمذی: ټوک ۵، مخ ۱۹۶؛ مسند احمد: ټوک ۲، مخ ۱۶۳.

۳. مجمع الزوائد: ټوک ۷، مخ ۱۷۱.

چې جنگ جگړه خلاصه شوه، د کاغذ یو مخ یې ولید چې د کور په یو گټ کې و او پر هغې لیکلې وو:

﴿بِسْمِ اللَّهِ الرَّحْمَنِ الرَّحِيمِ﴾ *

سَبَّحَ لِلَّهِ مَا فِي السَّمَاوَاتِ وَالْأَرْضِ وَهُوَ الْعَزِيزُ الْحَكِيمُ ﴿١﴾

بیا یې یو بل مخ ولید چې ورباندې لیکلې وو:

﴿بِسْمِ اللَّهِ الرَّحْمَنِ الرَّحِيمِ﴾ * طه، مَا أُنزِلْنَا عَلَيْكَ الْقُرْآنَ لِتَشْقَى . . . ﴿٢﴾

هغه له دې وروسته چې دا له معجزې ډک کلام یې ولید نو مسلمان شو.^۳ همدا په دې خبره دلالت کوي چې مسلمانانو به د اسلام له لومړیو نه د پیغمبر(ص) په وینا قرآن لیکه او لاس په لاس به یې ترې نورې نسخې لیکلې

ځینې اصحابو د پیغمبر(ص) په وخت کښې قرآن راغونډ کړ چې د عبدالله بن عمر او انس بن مالک د روایت له مخې خلور کسان وو او د محمد بن کعب فرضي د روایت له مخې، پینځه کسان وو او د شعبي د روایت

۱. حدید: (۵۷)، ۱.

۲. طه: (۲۰)، ۱ - ۲.

۳. الموسوعة القرآنية: ټوک ۱، مخ ۳۵۲، له السيرة النبوية په نقل، ابن هشام: ټوک ۱، مخ ۳۶۷ - ۳۷۰، دا هغه یوازینې حدیث دی چې له هجرت وړاندې په مکه کې د قرآن د لیکلو په هکله خبر ورکوي.

۴. مناهل العرفان: ټوک ۱، مخ ۲۳۶؛ الجامع لاحکام القرآن: ټوک ۱، مخ ۵۶؛ أسد الغابة: ټوک ۴، مخ ۲۱۶؛ الجامع الصحيح: ټوک ۵، مخ ۶۶۶.

لهمخې^۱، شپږ کسان وو. ابن حبيب هم په المحبر کې^۲ د هغوي شمېر شپږ کسان ښودلی دی او ابن ندیم په الفهرست کې^۳، د هغوي شمېر اوو کسانو ته رسولی دی.

دلته له راغونډولو نه مطلب، د قرآن حفظ نه دی، ځکه چې د خدای د رسول صلی الله علیه و آله په زمانه کې د هغوي شمېر ډیر زیات و او خلور یا اووه کسان نه وو، لکه څه رنگ چې په لومړي دلیل کې دې مطلب ته اشاره وشوه.

دلته هغه نامو ته اشاره کوو چې کومو د پیغمبر(ص) په وخت کې قرآن راغونډ کړی و چې په دې لړ کې کوم روایتونه راغلي دي د هغوي ټولو نه دا نامې راوځي: ۱- ابی بن کعب؛ ۲- ابویوب انصاري؛ ۳- تمیم داري؛ ۴- ابو الدرداء؛ ۵- ابوزید ثابت بن زید بن نعمان؛ ۶- زید بن ثابت؛ ۷- سالم، آزاد کرده ی ابن حذیفه؛ ۸- سعید بن عبید بن نعمان، په الفهرست کې سعد راغلي؛ ۹- عباده بن صامت؛ ۱۰- عبدالله بن عمرو بن العاص؛ ۱۱- عبدالله بن مسعود؛ ۱۲- عبید بن معاویه بن زید؛ ۱۳- عثمان بن عفان؛ ۱۴- علي بن ابی طالب؛ ۱۵- قیس بن السکن؛ ۱۶- قیس بن ابی صعصعه بن زید انصاري؛ ۱۷- مجمع بن جاريه؛ ۱۸- معاذ بن جبل بن أوس؛ ۱۹- ام ورقه بنت عبدالله بن حارث.

-
۱. طبقات ابن سعد: ټوک ۲، هـ ۲، مخ ۱۱۳؛ فتح الباری: ټوک ۹، مخ ۴۸؛ مناهل العرفان: ټوک ۱، مخ ۲۳۷؛ حياة الصحابة: ټوک ۳، مخ ۲۲۱.
 ۲. المحبر: مخ ۲۸۶.
 ۳. الفهرست: مخ ۴۱.

په دوي کې ځينو کسانو مشهور مصحفونه لرل لکه علي بن ابی طالب او عبدالله بن مسعود.

۷. د قرآن کریم په ډيرو آيتونو کې د دې لپاره د کتاب لفظ کارولی شوی دی. نو څرگنده ده چې د کتاب لفظ د هغه څه لپاره راوړل چې په ذهنونو او سينو کې دي، صحيح نه دی. بلکه بايد ليکل شوی متن وي چې کتاب ورته وويل شي. لکه څه رنگ چې د ثقلين په مشهور کتاب کې له پيغمبره راغلي دي چې ويې فرمايل:

«إني تارك فيكم الثقلين، كتاب الله و عترتي.»^۱

زه تاسو ته دوه ګران بيه څيزونه پرېږدم يو د خدای کتاب او بل زما اهليت.

همدا حديث، په دې خبره ګواهي ورکوي چې قرآن د په ليکلې شوي شکل د يو کتاب په څير پريښودی شوی دی.

۸. ځينې روايتونه په دې دلالت کوي چې د پيغمبر(ص) په وخت کې اصحابو سره ځينې مصحفونه موجود وو چې ځينې پوره او ځينې ناقص وو او اصحابو به هغه تلاوتول او لاس په لاس به يې کول او پيغمبر د دې مصحفونو لپاره سپارښتنې هم کړي دي.

۱. صحيح مسلم: ټوک ۴، مخ ۱۸۷۳؛ سنن ترمذی: ټوک ۵، مخ ۶۶۲؛ سنن دارمی: ټوک ۲، مخ ۴۳۱؛ مسند احمد: ټوک ۴، مخ ۳۶۷ و ۳۷۱، ح ۵؛ المستدرک: ټوک ۳، مخ ۱۴۸.

له اوس ثقفي روایت دی چې د خدای رسول وفرمایل:

قراءة الرجل في غير المصحف الف درجة و قراءته في المصحف تضاعف على ذلك ألفي درجة.^۱

د مصحف نه پرته د قرآن تلاوت (د ثواب) زر درجې او په مصحف کې یې تلاوت دوه زره درجې ورزیاتیری.

عایشه، د خدای له رسوله روایت کړی دی:

النظر في المصحف عبادة^۲

مصحف ته نظر کول عبادت دی.

ابن مسعود د خدای له رسوله روایت کړی دی:

أديموا النظر في المصحف^۳

مصحف ته سترگې غړولو ته ادامه ورکړئ

ابوسعید خدری، د خدای له رسوله روایت کړی دی:

«أَعْطُوا أَعْيُنَكُمْ حَظَّهَا مِنَ الْعِبَادَةِ.» د سترگو د عبادت برخه ادا کړئ

پوښتنه یې وکړه: د سترگو د عبارت برخه کومه ده ای د خدای رسوله؟

نو ویې فرمایل:

۱. مجمع الزوائد: ټوک ۷، مخ ۱۶۵؛ البرهان، زرکشی: ټوک ۱، مخ ۵۴۵.

۲. البرهان، زرکشی: ټوک ۱، مخ ۵۴۶.

۳. مجمع الزوائد: ټوک ۷، مخ ۱۷۱.

«النظر في المصحف و التفكير فيه و الاعتبار عند عجائبه.»^۱

مصحف ته کتل او په کښې فکر کول او له عجائبو یې عبرت اخستل.

او ویې فرمایل:

«أفضل عبادة أمتي تلاوة القرآن نظراً.»^۲

زما د امت له ټولو غوره عبادت قرآن ته کتل او د هغه تلاوت کول دي.

او ویې فرمایل:

«مَنْ قرأ القرآن نظراً مُتَّعَ ببصره مادام في الدنيا.»^۳

خوک چې قرآن داسې تلاوت کړي چې ورته ګوري، نو تر څو چې په دنیا کې دی، نو سترګو یې خپله برخه اخستې ده.

دا ټولو روایتونه په دې دلالت کوي چې د مصحف لفظ د کتاب کریم لپاره د خلفاوو په وخت کې نه و، لکه چې ځینې روایتونه دې خبرې ته اشاره کوي، بلکې قرآن د خدای د رسول په وخت کې په مصحفونو کې راغونډ شوی او لیکلی شوی و.

له دې پرته باید دا ووايو چې د مصحف يوه نسخه به پیغمبر(ص) سره ساتلی شوه. د عثمان بن ابی العاص په حدیث کې راغلي دي:

۱. کنز العمال: ټوک ۱، حدیث ۲۲۶۲.

۲. همان: حدیث ۲۲۶۵ و ۲۳۵۸ و ۲۳۵۹.

۳. همان: حدیث ۲۴۰۷.

کله چې له ثقیفه یوه ډله د خدای رسول صلی الله علیه و آله ته راغلې وه، نو زه هغه حضرت صلی الله علیه و آله ته ورغلم او له هغه مې وغوښتل چې خپل مصحف دې ماته راکړي او هغه حضرت صلی الله علیه و آله هغه مصحف ماته راکړ^۱. بلکې د خدای رسول به خپل د خوب ځای سره یو مصحف ایڅې و چې د خرمان د ونې په پاڼو او پوستکي، کپړې او د اوبښ په هلوکو لیکلی شوی و، او حضرت علی(ع) ته یې حکم وکړ چې هغه مرتب او منظم کړي. امام علی(ع) په دې هکله فرمایي:

آلِيتْ يَمِينُ أَنْ لَا أُرْتَدِي بَرْدَاءَ إِلَّا إِلَى الصَّلَاةِ حَتَّى أَجْمَعَهُ^۲

قسم مې کړې چې بې له لمانځه نه به تر هغه وخته عبا په اوږو وانه چوم تر څو چې مې قرآن نه وي راغونډ کړی.

لکه څنگه چې اشاره وشوه په دې قرآن کې شان نزول او د آیتونو تاویل هم لیکلی و او د نازلیدو په ترتیب سره راغونډ شوی و.

کوم مطلبونه چې تیر شول هغه یو مزبوت دلیل دی چې ټول قرآن د خدای د رسول په وخت کې راغونډ شوی و او شورو او آخر یې معلوم وو او د پیغمبر(ص) په خپله د هغه په لیکلو څارنه کوله او حکم به یې ورکاوه چې د قرآن هره برخه په کومې ځای کې کینودې شي. په داسې حال کې څه رنگامکان لري دا دعوا وشي چې د قرآن راغونډول د ابوبکر د خلافت تر وخته وځنډیدل او د یو آیت د ثابتولو لپاره د دوو کسانو

۱. مجمع الزوائد: ټوک ۹، مخ ۳۷۱؛ حیاة الصحابة: ټوک ۳، مخ ۲۴۴.

۲. کنز العمال: ټوک ۲، حدیث ۴۷۹۲.

گواهي ضرورت و چې گواهي ورکړي چې دا آيت مو د خداى له رسوله
اوريدلى دى؟!

دریم خبر کې:

په قرآن کې د تحریف د احتمالاتو څېړنه

په دې کې هیڅ شک نشته چې قرآن کریم ډیر زیات خپور شوې او مشهور شوی و او په یو مرتب او منظم شکل کې د عثمان له خلافت وروسته لیکلی شوی و. په دې وخت کې د قرآن کریم بیلا بیلې نسخې جوړې شوې او د نړۍ بیلا بیلو ځایونو ته ستولې شوې وې چې دا نسخې ملاک او معیار وگرځي او د دې مطابق قرائت او عمل وشي او ټینګار سره حکم شوی و چې هیڅوک له نورو نسخو څخه ونهخلي او نورې نسخې د ځان لپاره تله ونه ګرځوي.

د دې مطلب د روښانه کیدو لپاره چې قرآن کریم د هر ډول لاس وهنې او تحریفه پاک دی، نو هغه حالات او وختونه څېړو چې په کې دا امکان وي چې قرآن تحریف شوی وي:

۱. امکان لري چې قرآن مجید د شیخینو په وخت کې خپل په خپل او بې له ارادې تحریف شوي وي او کوم څه ترې حذف شوي وي چې سبب یې د ځینې آیتونو نه غفلت وي یا ورته نه وي رسیدلي، لکه د قرآن د راغونډولو چې کومه کیسه صحیح بخاري نقل کړې له هغې دا امکان په لاس راځي.

۲. امکان لري چې د شیخینو په وخت کې عمدا په کې کوم تحریف شوی وي په دې فرض سره چې هغوي یو خاص پروګرام سره دا کار کړی وي.

۳. تحریف د عثمان په زمانه کې ترسره شوی وي.

۴. تحریف د بنی امیه په زمانه کې ترسره شوی وي لکه څه رنگ چې حجاج بن یوسف ثقفی ته د دې کار نسبت وکړی شوی دی.

یو پینځم احتمال هم شته چې تحریف دې احتمال سره په ذهن کې سم نه راځي او هغه دا چې ځینې عامو خلکو دا کار کړی وي. خو دا احتمال صحیح نه دی ځکه چې کله خلک یو دینی حکومت ولري چې هغه حکومت قرآن بڼه پیژني او هغه حکومت سره مرسته کوي او ساتنه یې کوي او دا حکومت د خلکو لپاره د قرآن د آیتونو او ټکو د ټاکلو سرچینه وي نو خلک بیا دا توان نه لري چې به هغه قرآن کې بدلون او تحریف راولي.

لومړۍ حالت) د شیخینو په زمانه کې خپل په خپله د تحریف احتمال په دې احتمال باندې دوه اعتراضونه دی:

الف) دا خبره ثابته شوې ده چې د قرآن کریم راغونډیدل د پیغمبر(ص) په وخت کې مکمل شوي وو. نو داسې حال کې د دې خبرې ځای نه پاتې کیږي چې شیخینو غفلت کړي وي نو د دې خبرې احتمال نه پاتې کیږي چې ځینې آیتونه د هغوي په لاس تحریف شوي وي.

ب) داسې ډیر عوامل او سربزې وې چې قرآن مجید په بشپړه توګه ډیرو مسلمانانو سره موجود وي. نو دا حالت د دې سبب شوی دی چې قرآن کریم بې له کوم عیب او نقصه شیخینو ته ورسېږي. دغه عواملو او سربزو ته په لنډه توګه داسې اشاره کولې شو:

۱. قرآن کریم ډیر ښکلې او ډیر بليغې ادبې خبرې درلودې او عربو د هغې حفظ ته ډیره پاملرنه کوله، ځکه چې د هغوی د فکري او ټولنیز خاص کلتور جوړیدونکی همدا قرآن و. مونږ قرآن مجید ته د هغوي خاص پاملرنه لیدلې شو. هغوي به ادبي متنونه او شعرونه حفظ کول او له یادو به یې ویل. او تر دې چې د دې لپاره به یې خاص غونډې او مقابلې ترسره کولې. هغوي به ځینې ادبي متنونه په مقدسو او پاکو ځایونو کې ساتل او په دې طریقه به یې دې متنونو سره د خپلې مینې څرگندونه کوله، لکه څه رنگ چې معلقات سبع یا عشر یې په کعبې کې ځوړند کړي وو. د عربو همدا رسم او دود د دې سبب شو چې ډیرو زیاتو خلکو په هغه وخت کې قرآن حفظ کړ او له یادو به یې ویل.

۲. قرآن کریم د مسلمانانو د یو اصلی کلتور او عقیدې او تفکر په توګه یادیده. له دې سببه یې دې آسماني کتاب ته خاص پاملرنه کوله. او همدا کار سبب شو چې پیغمبر په وخت لاس په کار شي او قرآن ولیکي او له تحریف او بدلون او له منځه تلو یې وژغوري. مسلمانانو به قرآن حفظ کاوه او له یاده به یې لوسته د دې لپاره چې د قرآن تفکر، کلتور او باورونو ښه وپېژني او په ژوند کې یې په کار راولي.

۳. دې ته په پام چې قرآن مجید یو ځانګړې فکري او کلتوري مقام درلود نو چا چې به هم د قرآن راغونډولو هڅه کوله هغوي به د خلکو تر مینځ یو ځانګړې مقام ترلاسه کاوه لکه څه رنگ چې په دې زمانه کې خلک د عالمانو او پوهانو خاص درنښت کوي.

دغه ټولنیز ځانګړې مقام ترلاسه کول د دې سبب کیدې شي چې دا یو خاص سبب او عامل وګرځي چې خلک قرآن مجید حفظ کړي او له یادو یې تلاوت کړي. تاریخ په دې خبره ګواهي ورکوي چې د قرآن حافظانو او قاریانو په اسلامي ټولنه کې یو خاص مقام درلود او همدا خبره سبب شوې وه چې ځینې کسانو د قرآن د حفاظت او لیکلو هڅه وکړي.

۴. پیغمبر چې د اسلامي امت مشر او لارښود و، تل به یې مسلمانان د قرآن حفظ او تلاوت ته هڅول او پوهیږو چې د خدای رسول د مسلمانانو په زړونو کې خاص مقام درلود او د مسلمانانو په فکرونو او کړچار باندې یې خاص اغیز درلود. او همدا خبره د دې سبب شوه چې مسلمانان یې له دې چې کوم شرعي ضرورت وي د هغه حضرت صلی الله علیه و آله د سپارښتنو په ځای کولو لپاره د قرآن مجید د حفظ کوشش وکړي.

۵. هغه زیات ثواب چې خدای پاک د قرآن د حافظانو او قاریانو لپاره ښودلی و د دې سبب کیده چې مسلمانان د قرآن کریم حفظ او تلاوت ته ګروهنه پیدا کړي په بيله توګه هغه کسان چې کوم تازه مسلمانان شوي وو او غوښتل یې چې اسلام د هغوي په ټولو کړچارو او افکارو کې څرګندونه وکړي.

له دې عواملو ځینو یا ټولو عواملو د مسلمانانو په ژوند کې دیر اغیز درلود. د اسلام تاریخ د قرآن د ډیرو حافظانو او قاریانو په هکله خبر ورکوي چې ثابتې او مزبوتې عقیدې یې لرلې او د مسلمانانو په ټولنیز ژوند کې یې خاص محوري رول لرلو. او په سیاسي اختلافاتو کې چې مسلمانان به ورسره مخامخیدل دغه کسان د تلې پر توګه ګڼل کیدل چې د دوو کسانو تر مینځ پرېکړه وکړي.

۶. له دې پرته دا طبیعي خبره ده چې هر هغه مسلمان چې د قرآن د لیکولو توان یې لرلو، نو هغه د قرآن په لیکلو کې کوشش کړی دی، ځکه چې هر یوه ټولنه یا امت چې یو څیز ته پاملرنه لري او هغه څیز د خپل کلتوري ژوند لپاره تعبیر کوي، نو هڅه کوي چې هغه څیز په هرې وسیلې سره حفظ کړي او په دې کې هیڅ شک نشته چې د حفاظت له لارو یوه غوره لاره د قرآن لیکل وو.

له همدې سببه گورو چې په ځینو حدیثونو کې راغلي دي چې ډیرو زیاتو اصحابو سره د قرآن مصحفونه یا سورتونه موجود وو.

نو دې عواملو او سريزو ته په پام، قرآن مجید د اصحابو په لاس کې و او دا خبره عقل سره سمه نه ده چې د هغوي د غفلت یا غلطې او بې پامې د دې سبب شي چې د قرآن په ځینې آیتونو کې تحریف او بدلون وشي.

دویم حالت) د شیخینو په زمانه کې عمدا د تحریف احتمال

دا احتمال بالکل صحیح نه دی، ځکه چې عمدي تحریف له دې دوو علتونو او سببونو څخه یو کیدی شي:

لومړۍ (د شخصي گروهنې په سبب)

دویم (د سیاسي غرضونو په سبب) لکه چې په قرآن کې داسې خاص آیتونه موجود وې چې یو خاص موضوع او مفهوم ته یې اشاره کړې وې او دغه خاص موضوع د شیخینو سیاسي غرضونو سره ټکره لرلې، لکه د حضرت علی علیه السلام په خلافت باندې څرگند دلیل وې یا په دې دواړو باندې کومه نیوکه وې.

د لومړي سبب په هکله، باید لاندینو خبرو ته پام وکړو:

۱. د شیخینو دا کار په دې معنا و چې هغوي د حکومت هغه قانون تر پښو لاندې کړې وې چې په هغه وخت کې ټاکلی شوی و. حکومت په هغه وخت کې د خدای د رسول صلی الله علیه و آله د ځای ناستي او د اسلامی امت د مشرۍ پر اساس جوړ شوی وو. او دا خبره عقل سره سمون نه لري چې هغوي په قرآن کې تحریف وکړي او اسلام سره دښمني وکړي بې له دې چې کومه دیني یا دنیاوي ګټه ورته په لاس ورشي. آیا د هغوي داسې کار بې له دې بل څه چې په هغه وخت کې یې ځانته ټکرې زیاتې کړې وې؟! آیا دا خبره د دې سبب نه کیده چې د هغوي په خلاف خلکو همدې دلیل سره چې قرآن یې بدل کړې پاڅون کړې وې او مرکزي حکومت یې له منځه وړې وې؟

۲. اسلامی امت په هغه وخت کې یو سیاسي او ټولنیز مزبوت حکومت و او هر ډول مخالفت یې منعه کولی شو. دغه مزبوتیا د دې سبب کیده چې د اسلام په خلاف به آسانی سره قدم اوچتول ممکن نه وي او مسلمانانو به یې سخت مخالفت کاوه. مسلمانانو به قرآن ته د یو ډیر پاک کتاب په سترګه کتل او هغه به یې د خدای کلام ګڼه چې په کې حتی د خدای

رسول هم کوم بدلون نه شي راوستی لکه څه رنگ چې قرآن په خپله په دې خبره تاکید کوي.^۱

مسلمانانو د قرآن د آیتونو او حکمونو په رڼا کې د خدای په لاره کې جهاد وکړ او تقریبا درې ویش کاله یې قرآن سره ژوند وکړ او خپل ځانونه یې د قرآن لپاره قربان کړل او د هغوي په نظر کې په قرآن کې لاسوهنه له دینه وتلو او مرتد شونې سره سم و.

۳. حکومت د شیخینو په وخت کې هم له هغه اعتراضاتو په امان کې نه وې کوم چې به کله کله د خلیفه له خوا د ځینې احکامو په تطبیق او اجرا کې مخې ته راتلو. سره د دې مونږ په تاریخ کې نه گورو د قرآن په تحریف یا بدلونې کوم اعتراض شوی وي.

که د شیخینو په وخت کې د قرآن د تحریف یا بدلونې لپاره کوم کار شوی وی نو دا څنگه کیدې شي چې مسلمانانو د شیخینو په وخت کې یا له هغوي وروسته هیڅ اعتراض نه وي کړی؟

دې خبرو ته په پام د دویم سبب په وړاندې زمونږ باور روښانېږي:

اول) له دې سببه چې مسلمانانو قرآن یو داسې پاک کتاب ګڼه چې د خدای له خوا نازل شوی دی، نو له همدې سببه یې په دې کتاب کې یو بدلون هم جایز نه ګڼه.

۱. { . . . قُلْ مَا يَكُونُ لِي أَنْ أُبَدِّلَهُ مِنْ تِلْقَاءِ نَفْسِي إِنْ أَتَّبِعُ إِلَّا مَا يُوحَى إِلَيَّ . . . } ؛ ووايه ماته دا اجازت نشته چې له ځان دا بدل کړم مګر د هغه څه (پيروي کوم) چې ماته يې وحی کيږي. یونس: ۱۰، ۱۵.

دوم) د دې کار ترسره کیدل یې له جنګ جګړې ممکن نه وو او مونږ په تاریخ کې خلیفه سره په دې هکله کوم جنګ نه دی لیدلی.

سوم) په تاریخ کې ډیر داسې حدیثونه شته چې په ابوبکر او عمر یې د ځینې کارونو له سببه نیوکې کړي دي، لکه هغه سیاسي خبرې چې حضرت بی بی زهرا سلام الله علیها د هغوی په خلاف وکړې او له هغه بی بی وروسته امیر المومنین علی علیه السلام او هغو کسانو چې د هغه په امامت یې ایمان درلود، ورته ادامه ورکړه او په دې وخت کې یو کس هم له داسې آیت یا بل نصه ګټه نه ده اخستې چې اوس په دې قرآن کې نه وي موجود که چېرې داسې آیتونه موجود وې چې اوس په دې قرآن کې نه دي موجود نو طبیعي خبره ده چې هغه به یې د خپل مطلب د ثابتولو لپاره راوړې وې او خپل حق به یې ورسره ثابت کړې و، خو داسې کار نه دی شوی.

دریم حالت) د عثمان په وخت کې تحریف

دا احتمال ډیر هم کمزوري او ضعیف دی ځکه چې:

الف) اسلام - او په څنګ کې یې قرآن کریم - په پراخه توګه د خلکو تر مینځ خپور شوی و او ډیر وخت تیر شوی و چې خلکو قرآن سره ژوند کاوه. نو په داسې حال کې د عثمان هیڅ وس نه رسیده چې له قرآن څه کم کړي تر دې چې کوم کس له عثمانه زیات زور درلود هغه هم ترې کوم څه نه شو کمولې نو عثمان باندې خو هسې نه هم اعتراضونه و او دومره زور یې هم نه و او مړ یې کړ.

ب) دغه حذف آیتونه یا د عثمان په خلاف نه وو یا یې په خلاف وو که د عثمان په خلاف نه وو نو عثمان یې حذفولو ته کومه اړتیا نه لرله او که د هغه په خلاف وو نو بیا خو هغه خلافت ته نه شو رسیدې په داسې حال کې چې خلیفه و.

ج) که چېرې عثمان په قرآن کې تحریف کړې وې نو د هغه مخالفانو به ځانته همدا بهانه راوړې وه چې مړ یې کړي خو مخالفانو یې هیڅ کله داسې نه دي کړي.

د) که عثمان دا کار کړی وی، نو امام علی علیه السلام به د هغه په وړاندې خپل دریځ څرګند کړی و او فرمایلي به یې وو چې دا آیتونه دې خپل ځای ته بیرته راشي. په داسې حال کې چې مونږ ګورو حضرت علی علیه السلام ټینګار کوی چې کوم مالونه عثمان په ناحقه خپلو خپلوانو ته ورکړي دي هغه به بیت المال ته ستانه کړي فرمایي:

و الله لو وجدته قد تزوج به النساء و ملک به الاماء لرددته، فإن في العدل سعة و من ضاق عليه العدل فالجور عليه أضيّق.

قسم په خدای که ناحق مالونه ووينم چې بنځې ورسره نکاح شوي دي (مهر ګرځیدلی دی) یا ورسره کنیزانې اخستې شوي دي نو هغه مالونه به بیت المال ته ستانه کړم بېشکه چې په عدل کې پراختیا ده او کوم چاته چې عدل قبولول سخت وي نو پوه دې شي چې ظلم قبولول به ورته زیات سخت وي.

همدارنگ ګورو چې هغه حضرت عليه السلام د عثمان د بې لارې واليانو په خلاف سخت دريځ نيسي او په داسې حال کې مونږ دې يقين ته رسو چې د داسې يو مهم کار يعنې تحريف په وړاندې د هغه حضرت چټيا د دې خبرې دليل دی چې په قرآن مجيد کې تحريف نه دی ترسره شوی.

خلورم حالت) د بنی امیه په وخت کې تحريفيدل

له دې ټولو تيرو بحثونو نه چې مو تفصيل سره وکړل په دې خلورم حال کې هم زموږ دريځ څرګند دی. معلومه خبره ده چې حجاج بن يو ثقفي يا نورو واليانو لپاره دا امکان نه و چې قرآن مجيد تحريف کړي، په داسې حال کې چې اسلام او قرآن د عالم په ختيځ او لوديځ کې خپور شوی و.

له دې پرته هغوی د قرآن د بدلونې لپاره کوم دليل او سبب نه درلود چې داسې خطرناک کار ته لاس واچوي چې د هغوي د حکومت سټې وځوزوي.^۱

په دې طريقه مونږ دې پايلې ته رسو چې د قرآن مجيد په يوه زمانه کې هم نه دی تحريف شوی د خلفاوو له وخته تر اوسه، او د تحريف نه شونې لپاره هڅه کول ضرورت نه لري، ځکه چې د مسلمانانو په تاريخي او ټولنيز حقيقت کې تحريف کولو امکان نه درلود. او هغه روايتونه چې ځينې کسانو ورسره دليل راوړی دی چې په قرآن کې

۱. علوم القرآن: مخ ۹۹ - ۱۱۴، شهيد سيد محمد باقر حکيم، چ سوم.

تحریف شوی دی هغه دومره علمی توان نه لري چې کوم څه ورسره ثابت شي له همدې سببه د اسلام عالمانو له دغو روایتونو اعراض کړی دی او دا څرګندونه یې کړې ده چې په قرآن کې تحریف نه دی شوی نه په زیاتي سره او نه په کمی سره.

څلورم څپرکې:

د قرآن له تحریفه د سلامتی په هکله د اسلامی عالمانو څرګندونې

اسلامی عالمانو په عامه توګه او د شیعې و عالمانو په خاص توګه په تیرو پیرو کې په څرګنده اعلان کړی دی چې قرآن مجید له هر ډول تحریفه پاک دی. هغه کسان چې په شیعو دا تور لږوي چې د قرآن مجید د تحریف قایل دي هغوي د شیعو عالمانو څرګندو نظرونو ته نه ګوري او هغه کم قولونه چې د تحریف به هکله دي هغې سره دلیل راوړي.

به دې برخه کې د شیعې و عالمان و هغه څرګندونو ته پام لرنه کوو چې له تیرو پیرو تر اوسه یې د قرآن د تحریف نه شونې په هکله کړي دي.

۱. شیخ المحدثین، ابوجعفر محمد بن علي بن حسين صدوق، وفات کال ۳۸۱ هـ په هغه رسالې کې چې په کې د شیعو عقاید بیانوي لیکي: زمونږ عقیده دا ده چې د خدای له خوا په پیغمبر(ص) باندې نازل شو، هماغه قرآن دي چې کوم اوس لیکل شوی خلکو سره لاس کې موجود دی او له دې زیات نه و او د هغې سورتونه د مشهور قول مطابق ۱۱۴ دی.

بیا یې فرمایلي: کوم کسان چې په مونږ دا تور لږوي چې مونږ دا وایو چې قرآن له دې زیات و هغه دروغجن دي.^۱

۱. کتاب اعتقادات الامامیه، شرح الباب الحادی عشر سره چاپ شوی: مخ ۹۳ -

۲. شیخ مفید، وفات کال ۴۱۳ هـ لیکي:

د شیعو یوه ډله په دې باور دي چې له قرآنه یو ټکې هم نه دی کم شو، او د معنو کوم تاویل او تفسیر چې د امیرالمومنین علیه السلام په مصحف کې و هغه حذف شوی دی. دغه تاویل او تفسیر که څه هم د حقیقي نازلیدو بیانوونکی دی خو د خدای کلام نه دی چې د پیغمبر(ص) معجزه وي. او زما به نظر کې همدا خبره له هغه خبرې زیاته صحیح ده چې وایي ځینې ټکي له قرآنه حذف شوي دي او ما همدا خبره منلې ده چې قرآن کې کوم کمې نشته او له خدایه توفیق غواړم چې مونږ ته د نیغې لارې هدایت وکړي.^۱

۳. سید مرتضي، لقب یې علم الهدی، وفات کال ۴۳۶ هـ لیکي:

د قرآن د نقل په صحیح شونې باندې علم پیدا کول همداسې دي لکه چې په لویو پښو او د عربو په مشهورو کتابونو او لیکلي شوي شعرونو باندې علم پیدا کړي. بېشکه چې د قرآن د حفاظت او نقلولو لپاره خاص پاملرنه موجوده وه او همدا خاص پاملرنه زمونږ له تصویره زیاته وه؛ ځکه چې قرآن د د نبوت معجزه او د شرعی علمونو او دیني حکمونو سرچینه وه او د اسلام عالمانو خپل ټول کوششونه او هڅې کړي وې چې دا په صحیح توګه وساتي تر دې چې د هغې په اعرابو او قرائت او ټکو کې یې څیرتیا کړې ده او هغه یې پیژندل. نو په داسې حال کې څنګه ممکنه ده په دې کې بدلون یا کمې وشي.

۱. اوائل المقالات فی المذاهب المختارات: مخ ۵۵ - ۵۶.

هغه لیکلي: د قرآن په سپارو باندې علم پیدا کول داسې ده لکه چې په ټول قرآن علم پیدا کړې دا کتاب د لیکلې شوې کتابونو غوندې دی کله د سیبویه او مزني کتابونه.

که د سیبویه یا مزني په کتاب کې یو باب ورزیات کړی شي نو زر ورباندې پوهیږو، نو دلته خو څرگنده ده چې دې کتاب ته د شعرونو او د عالمانو له کتابونو زیاته پاملرنه شوې ده.

هغه دا ټینگار کوي چې قرآن مجید د خدای د رسول په زمانه کې په همدې شکل کې راغونډ شوی و په کوم شکل کې چې نن موجود دی او د خپلې دې خبرې لپاره داسې دلیل راوړي:

ټول قرآن به د پیغمبر(ص) په وخت کې لیکل کیده او حفظ کیده به او تر دې چې هغه حضرت(ص) ځینې اصحاب معین کړي وو چې قرآن مجید حفظ کړي او قرآن به د خدای د رسول صلی الله علیه و آله په وړاندې تلاوتیده او ځینې کسان لکه عبدالله بن مسعود و ابی بن کعب، خو څو څله د پیغمبر په وړاندې دا کتاب ختماوه او او کومې غلطې چې به پکې وې هغه به یې ورته صحیح کولې . نو دا خبرې مونږ ته دا ښایي چې قرآن د خدای رسول صلی الله علیه و آله په زمانه کې راغونډ شوی او لیکلی شوی دی.

هغه بیا دا یادونه کوي چې د شیعو یوه ډله او حشویه چې د شیعو مشهور قول سره مخالفت کوي نو د هغوی خبرو ته پاملرنه نه کیږي. ځکه چې هغوي او اهل حدیث ضعیفو روایتونو سره دلیل راوړی دی او دا گمان یې کړی چې دا روایتونه صحیح دي او دلیل ورسره راوړې شي، په داسې

حال کې دا ضعیف روایتونه چې هم د سند له مخې او هم د دلالت له مخې ظنی وي، نو ورسره له داسې کتاب لاس نه شو اخستې چې هغه قطعی السند (د سند له مخې یقیني روایت) وي.^۱

د سید مرتضی دريځ دومره مشهور و چې د اهل سنتو ځینې عالمانو هم ورسره دلیل راوړی دی او ویلي یې دي: هغه به هغه کس کافر ګڼه چې څوک د قرآن د تحریف قایل وي. ابن حجر عسقلانی له ابن حزمه نقل کړي: سید مرتضی د معتزله و له لویانو ګڼل کیده او شیعو و، خو هغه به هغه کس کافر ګڼه چې په قرآن کې د تحریف قایل وي. همدارنګه ابوقاسم رازي او ابویعلی طوسي چې د دوي له دوستانو وو هم دا عقیده لرله.^۲

۴. شیخ طوسي، لقب یې شیخ الطائفه، وفات کال ۴۶۰ هـ د خپل تفسیر په سریزې کې لیکي:

د دې تفسیر کتاب غرض، د قرآن د معنو او فنونو او غرضونو بیانول دي خو د دې کتاب په هکله د زیاتي او کمی خبره یوه داسې خبره ده چې دې سره نه ښایي، ځکه چې اجماع په دې شوې ده چې په قرآن کې کوم څه زیات نه دي شوي او د کمیدو په هکله یې هم باید ووايو چې د مسلمانانو د مذهب له ظاهره دا راوځي چې دا خبره نه مني چې په قرآن

۱. این مطلب در مجمع البیان: ټوک ۱، مخ ۱۵ له المسائل الطرابلسیات په نقل، له سید مرتضی راغلي دي.

۲. لسان المیزان: ټوک ۴، مخ ۲۲۳.

کې کمې شوی وي او صحیح قول چې زما نظر هم دی هغه دا دی چې په قرآن کې کوم کمې نه دی شوی. او سید مرتضی همدا قول ثابت کوی او په دې خبره ټینګار کوي او د روایتونو ظاهر همدا خبره رسوی.

خو د شیعو او سنیانو له خوا ډیر داسې روایتونه راغلي دي چې له قرآن ډیر آیتونه کم شوي او یا ځای په ځای شوي دي، خو دغه حدیثونه له دې سببه چې خبر واحد دي نو د علم او عمل سبب نه کیږي او ښه دا ده چې له دغو مخ واورو او فکر ورباندې بوخت نه کړو، ځکه چې د دغو حدیثونو تاویل ممکن دی. او که دا ووايو چې دا روایتونه صحیح ده نو بیا هم دغه قرآن ته کوم ضرر نه ورکوي کوم چې اوس زمونږ په لاسو کې دی ځکه چې د دې قرآن رښتیا والې او صحیح والې قطعي دی او هیڅوک په دې باندې اعتراض نه لري او د دې سموالي نه ردوي.^۱

۵. مرحوم طبرسي، لقب یې امین الاسلام، وفات کال ۵۴۸ هـ لیکي:

د قرآن په هکله د کمی او زیاتي بحث د تفسیر بحث نه دی خو د زیاتي په هکله باید ووايو چې د دې په خلاف اجماع لرو او د کمی په هکله باید ووايو چې زمونږ ځینې اصحابو او له سنیانو ځینې حشویه دا دعوا کوي چې په قرآن کې کمې یا بدلون راغلی دی.

۱. التبیان فی تفسیر القرآن: ټوک ۱، مخ ۳.

خو زموږ د مذهب صحیح قول د دې خبرې په خلاف دی او سیدمرتضي - قدس الله روحه - د جواب المسائل الطرابلسيات کتاب کې په بشپړه توګه دې دعوي ته ځواب ورکړی او دا شبهه یې رد کړې ده.^۱

۶. سید ابوالقاسم علي بن طاووس حلي، وفات کال ۶۶۴ هـ څرګندونه کړې ده چې قرآن له هر ډول کمي او زیاتي نه پاک دی، لکه څه رنگ چې عقل او شرع هم همدا وایي.^۲

هغه د هغو حدیثونو، چې سنيان یې له عثمان او عایشې بي بي نقلوي چې په قرآن کې خطا راغلې ده، انکار کوي او فرمایي:

آیا له دې خبرې نه حیرانیري چې په هغه قوم کې یو داسې کس لکه علی بن ابی طالب موجود و چې له پیغمبره وروسته په قرآن او سنت کې د عربو له ټولو فصیح کس و، د هغه خبره پریردي او له عایشه بي بي پوښتنه کوي؟ آیا پوه کسان په دې نه پوهیږي چې دا کار یوازې د حسد پر بنسټ یا د مخ اړونې پر بنسټ دی؟ که یهودیان او زندیقان یو داسې مسلمان وګوري چې په قرآن کې د تحریف قایل وي، نو هغه به د مسلمانانو په خلاف د یو دلیل په توګه ونیسي.^۳

۷. علامه حلي، وفات کال ۷۲۶ هـ د هغه پوښتنو په ځواب کې چې له هغه شوې وې لیکي:

۱. مجمع البیان: ټوک ۱، مخ ۱۵.

۲. سعدالسعود: مخ ۱۹۲.

۳. سعدالسعود: مخ ۲۶۶.

له مونږ پوښتنه شوې چې آیا دا خبره صحیح ده چې زمونږ اصحاب دا نظر لري چې له قرآن کوم څه کم شوي یا زیات شوي دي یا یې ترتیب خراب شوی دی؟ یا په دې کې یوه خبره هم صحیح نه ده؟

حقیقت دا دی چې په دې کتاب کې هیڅ مخکې وروسته نه دي شوې او نه ورباندې کوم څه ورزیات شوي دي او نه ترې کوم څه کم شوي دي او خدای ته پناه وړم له هغه چا چې څوک دا باور ولري، ځکه چې د دا رنگ عقیدې مطلب دا دی چې د خدای د رسول صلی الله علیه و آله هغه معجزه چې تواتر سره نقل شوی، په هغې کې شک وکړي.^۱

۸. شیخ زین الدین بیاضی عاملي، وفات کال ۸۷۷ هـ لیکي.

په ټول قرآن او د هغې په ټولو برخو باندې تواتر دی او د دې کتاب د حفاظت لپاره ډیر کلک فکرونه شوي دي او تر دې چې د سورتونو په نامو او په تفسیرونو کې به یې جنگونه کول، او ډیر زیات کسان د قرآن د حفظ په ځای د قرآن په معنو او احکامو کې په تدبر او فکر لگیاو او که له دې کوم څه کوم شوې یا زیات شوې وې نو هر عاقل به په دې خبرې پوهیده که څه هم د قرآن حافظ نه وې، ځکه چې د قرآن په فصاحت او روانۍ کې به ورسره اختلاف پیدا کیده.^۲

۹. شیخ علي بن عبدالعالي کرکي عاملي، لقب یې محقق ثاني، وفات کال ۹۴۰ هـ یوه کتابچه په دې باندې لیکلې ده چې له قرآن کوم څه نه دي

۱. أجوبة المسائل المهنوية: مخ ۱۲۱.

۲. الصراط المستقیم: ټوک ۱، مخ ۴۵.

کوم شوی. او د هغو روایتونه په هکله، چې د قرآن نه د کمې په هکله راغلي دي، فرمایي:

کو یو حدیث د متواتر سنت او اجماع په خلاف وي او د هغه حدیث تاویل یا په بلې معنې اخستل هم ممکن نه وي نو واجبه ده چې یو طرف ته پرېښودی شي.^۱

۱۰. شیخ فتح الله کاشاني، وفات کال ۹۸۸ هـ په خپل تفسیر منهج الصادقین، کې د دې آیت په تفسیر کې:

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾

خرگندونه کړې ده چې په قرآن کې کې هیڅ کمې نه دی راغلی.

۱۱. سید نورالله شوشتری، چې په قاضي شهید مشهور و او په ۱۰۱۹ هجری کال کې په شهادت ورسید په خپل کتاب مصائب النواصب في الامامة و الکلام کې د قرآن په کم نه شونې داسې خرگندونه کوي:

کوم څه چې شیعو ته یې نسبت ورکړې شوی دی، چې هغوي په قرآن مجید کې د تحریف قایل دی، نو دا خبره داسې نه ده چې ټول شیعه همدا

۱. مباحث فی علوم القرآن، خطی: شرح الوافیة فی علم الاصول د دې ډیر عبارتونه نقل کړي دي.

وايي، بلکې له شيعو ډير کم کسان چې د پام وړ نه دي هغوي دا دعوا لري.^۱

۱۲. شيخ محمد بن حسين، چې په شيخ بهايي مشهور و، وفات کال يې ۱۰۳۰ هـ دی فرمايي:

فرمايي: صحيح قول دا دی چې په قرآن کې هيڅ تحريف نه دی شوی. او د خدای پاک قول هم په دې خبره دلالت کوي چې فرمايي:

﴿وَإِنَّا لَهُ لَحَافِظُونَ﴾

او هغه خبره چې د خلکو تر مينځ مشهوره شوې ده چې د اميرالمومنين نامه د قرآن په څو ځايه کې وه او کمه کړې شوې ده، لکه هغه ځاي کې چې فرمايي:

﴿يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ﴾

في علي، نو د عالمانو په نظر کې دا خبره د قبلیدو وړ نه ده.^۲

۱۳. شيخ محمد محسن چې په فيض کاشاني مشهور دی، وفات کال ۱۰۱۹ هـ ليکي:

که د قرآن تحريف او د الفاظو بدلون ومنو، نو بيا خو مونږ ته هيڅ نه پاتې کيږي چې باور ورباندې وکړو، ځکه چې په داسې حال کې به په هر يو

۱. آلاء الرحمن، بلاغی: ټوک ۱، مخ ۲۵؛ قول الاماميه بعدم النقيصه في القرآن،

له مصائب النواصب په نقل؛ الشيعه في الميزان: مخ ۳۱۴.

۲. آلاء الرحمن: مخ ۲۶.

آیت زمونږ شک راځي چې بدلون په کې شوې وي او بې له هغه څه به بل څه وي چې کوم خدای نازل کړي دي. او نتیجه به یې دا شي چې بیا به قرآن هیڅ حجیت نه لري او د قرآن امرونه او نهی او سپارښتنې به عبث شي او د ټکر لرونکو حدیثونو په قرآن باندې تلل به هم بې فایدې شي. هغه له دې وروسته د شیخ صدوق په خبرو او ځینې حدیثونو سره دلیل راوړي.^۱

هغه د دې آیت په تفسیر کې ﴿وَإِنَّا لَهُ لَحَافِظُونَ﴾ ویلي دي: د دې مطلب دا دی چې دا قرآن مونږ له کمې او زیاتې ساتو.^۲

۱۴. شیخ محمد بن حسن حر عاملی، وفات کال ۱۱۰۴ لیکي:

که څوک د روایتونو او تاریخ څېړنه وکړي، نو یقین ورته پیدا کیږي چې قرآن د اعتبار په لوړې درجې کې دی او په زرگونو اصحابو به هغه حفظ او تلاوت کاوه او د خدای د رسول صلی الله علیه و آله به زمانه کې راغونډ کړې شوې او لیکلې شوې و.^۳

۱۵. علامه محمدباقر مجلسي، وفات کال ۱۱۱۱ هـ لیکي:

د امام علیه السلام په صحیفې کې راغلي دي چې د همدې قرآن د تلاوت حکم یې کړی دی چې کوم زمونږ په لاسو کی دی چې له دې تیرې ونه کړو او په دې کې هیڅ کمې او زیاتې ونه کړو... او مونږ یې د هغو خبرو

۱. الوافی: ټوک ۱، مخ ۲۷۳ - ۲۷۴.

۲. الصافی فی تفسیر القرآن: ټوک ۳، مخ ۳۴۸.

۳. دا رساله په الفصول المهمه کتاب کې، سید شرف الدین: مخ ۱۶۸ راغلې ده.

له تلاوته منعې کړي یو چې ځینې روایتونو کې راغلي دي چې په قرآن یې ورزیات کړي دي او فرمایلي یې دي چې همدا ثابت قرآن چې کوم متواتر دی همدا تلاوت کړو او له خبر واحد ډډه وکړو ځکه چې په خبر واحد کې غلطې کیدې شي.^۱

۱۶. سید محمد طباطبایي، چې لقب یې بحر العلوم و او وفات کال ۱۲۱۲ هـ لیکلي: د خدای پاک کتاب ماغه قرآن کریم، فرقان عظیم، رڼا او نور او هغه معجزه چې په ټولو وختونو کې د تل لپاره پاتې ده او هغه حق کتاب دی چې هیڅ باطل یې وړاندې وروسته نشته او د حکیم خدای له خوا نازل شوی دی. خدای پاک هغه په روښانه عربی ژبه د پرهیزگارانو او د عالمینو د هدایت لپاره نازل کړ... له دې وروسته بیا دوه روایتونه نقلوي وایي: القرآن اربعة ارباع و ثلاث اثلاث؛ دا موجود قرآن د اصلی قرآن څلورمه برخه یا دریمه برخه دی. بیا د دې خبرې بیان داسې کوي:

د دې توجیه دا دی چې دا اثلاث او ارباع (دریمه او څلورمه برخه) په مطلق اقسام او انواع په معنې اخستې شو که څه هم په اندازه کې یې فرق وي.^۲

۱۷. شیخ جعفر کاشف الغطاء، وفات کال ۱۲۲۸ هـ لیکي:

په دې کې هیڅ شک نشته چې قرآن مجید د خدای په ارادې سره له تحریفه بچ پاتې شوی دی، لکه څنګه چې د قرآن مجید څرګند آیتونه په

۱. بحار الانوار: ټوک ۹۲، مخ ۷۴.

۲. الفوائد فی علم الاصول، خطی: د حجیه ظواهر الکتاب بحثونه.

دې دلالت کوي او ټول عالمان په ټولو زمانو کې په دې اجماع لري او هغه کم قولونه چې راغلي دي د پام وړ نه گڼي، هغه قولونه چې د قرآن د کمې په هکله راغلي دي په بېله توگه هغه روايتونه چې د قرآن دریمه برخه یا له دې زیاته کمه گڼي، د هغوي باطل شونه څرگنده ده، ځکه که داسې وي، نو دا روايتونه به په متواتره مونږ ته راغلي وو، ځکه چې د دې تحریف لپاره ډیر غیر مسلمه کسان لگيا وو او په اسلام باندې د نیو کې په غرض یې داسې روايتونه راغونډول. او څنگه ممکنه ده چې تحریف په کې شوې وي په داسې حال کې چې د قرآن د ټکو، حرکتونو او آیتونو په سخته ساتنه کیده؟ نو دې ته په پام دا روايتونه توجیه کړو او بله معنا ورته ولټوو.^۱

۱۸. سید محسن أعرجي کاظمي، وفات کال ۱۲۲۸ هـ لیکي:

سنيان د حضرت علی علیه السلام مصحف نه مني، ځکه چې په هغه کې د آیتونو تفسیر او تاویل و؛ ځکه چې د خلکو عادت دا و چې د آیتونو تفسیر او تاویل به یې د آیتونو په څنګ کې لیکه. کومه خبره چې په دې دلالت کوي، هغه د حضرت علی علیه السلام هغه ځواب دی چې دویم خلیفه ته یې ورکړی دی:

و لقد جئت بالكتاب كمالاً مشتملاً على التأويل و التنزيل و المحكم و المتشابه و الناسخ و المنسوخ.

۱. كشف الغطاء في الفقه، كتاب القرآن: مخ ۲۹۹.

ما کتاب په بشپړه توګه راوړی دی چې په کې تاویل، تنزیل، محکم، متشابه، ناسخ او منسوخ دي. دا روایت په دې دلالت کوي چې کوم کتاب حضرت علی علیه السلام هغوي ته وروړاندې کړی وی هغه په هغه کې د نازل شوي قرآن نه علاوه دغه خیزونه هم وو.^۱

۱۹. سید محمد طباطبایي، وفات کال ۱۲۴۲ هـ لیکلي:

په دې کې هېڅ شک نشته چې ټول قرآن او د ټولې برخې یې باید متواترې وي. او د قرآن د ترتیب او ځای په هکله د اهل سنتو محققان وایي چې په دې هکله هم تواتر دی، ځکه چې دا تل پاتې معجزه چې د اسلام دین اصل او بنسټ دی، باید د دې برخې او تفصیلات د نقل لپاره ډیرې وسیلې ولري او کوم خبرونه چې احادو نقل کړي نو په دې یقین دی چې دغه روایتونه قرآن دغه دي.^۲

۲۰. حضرت امام خميني(رح) وفات کال ۱۴۰۹ هـ لیکلي:

که څوک له دې خبر وي چې مسلمانانو به د قرآن ساتنې او حفظ ته خاص پاملرنه کوله نو بې ځنډه د د تحریف د حدیثونو په باطل والي پوهیږي. چې دغه روایتونه یا ضعیف دي چې د دلیل په کار نه راځي یا جعلي دي او د جعلي شونې علامې یې څرګندې دي او یا غریب دي چې له ذهنه لرې ښکاري. خو چې کوم صحیح وي نو هغه تاویل یا تفسیر

۱. شرح الوافیه فی علم الاصول: خطي نسخه.

۲. مفاتیح الاصول: په حجية الظواهر بحث کې.

کيږي او دغه تحریف په همدې تفسیر او تاویل کې رامنځته شوی دی نه د قرآن په ټکو او عبارتونو کې.

د دې خبرو بیان یو ځانګړي کتاب ته اړتیا لري چې په کې په پېړیو پېړیو د قرآن تاریخ او رحلې چې کومې ورباندې تیرې شوي دي په تفصیل سره بیان شي. او په لنډه دا ویلې شو چې دغه کتاب هماغه اصلی کتاب دی چې کوم زموږ په لاسونو کې اوس موجود دی او هیڅ تحریف او زیاتې او کمې په کې نه دي شوي. او په قرائت کې اختلاف ډیر وروسته رامنځته شوی دی او دغه اختلاف اجتهاد سره اړه لري او هغه وحی سره هیڅ اړه نه لري کوم چې د جبرائیل امین په وسیله د پیغمبر په زړه نازل شوې ده.^۱

۲۱. سید ابوالقاسم خوئي(رح) وفات کال ۱۴۱۳ هـ لیکي:

د تحریف دعوا یوه خیالي دعوا ده چې هیڅ څوک یې منونکې نشته مګر هغه کس چې عقل یې کم وي یا هغه کس چې په ځیرتیا سره په دې اړه فکر ونه کړي یا د خپل زړه په ګروهنې دا خبره مني او له دې سببه چې یو شي سره مینه انسان ږندوي او ګڼوي نو یې له کوم تحقیقه دغه ضعیف روایتونه مني او دغه خیالي دعویٰ قبلوي. خو هغه کس چې عاقل او انصافدار وي نو هغه په دې کې هیڅ شک نه کوي چې دا خبرې باطلې دي.^۲

۱. تهذیب الاصول: ټوک ۲، مخ ۱۶۵.

۲. البیان فی تفسیر القرآن، خوئي: مخ ۲۵۹.

۲۲. شیخ لطف الله صافي گلپایگانی (رح) لیکي:

کوم قرآن چې زمونږ لاس کې دی، هماغه کتاب دی چې د مسلمانانو د ټولو فرقو شریک او د ټولو اصلي سرچینه دی چې له دې وروسته سنت دی، هغه سنت چې باور ورباندې صحیح وي، یعنې هغه د قرآن مخالف نه وي. قرآن یوه داسې سرچینه ده چې ټول خلک په اصولو، فروعو او اختلافونو کې هغې سره دلیل راوړي هغه په دې باندې او په مشروط سنت باندې باور کوي. نو د امت ټول کسان که شيعه وي که سنی د قرآن ټول محکومات مني او د متشابهاتو په هکله یې وایی: ﴿أَمَّا بِهِ كُلٌّ مِنْ عِنْدِ رَبِّنَا﴾؛ مونږ په دې باندې ایمان راوړ او قبول مو کړل چې ټول د خدای له لورې دي چې زمونږ رب دی.^۱

۱. القرآن مصون عن التحريف: ټوک ۵، چ دارالقرآن الکریم؛ صیانه القرآن من التحريف: آیت الله معرفت: مخ ۴۴ - ۷۰؛ التحقيق في نفی التحريف: مخ ۱۰ - ۲۶.

پينځم څپرکې:

د تحريف د شېبې د رامنځته کيدو سببونه

روښانه ده چې دا شېبه او اعتراض د اسلامي د زړو او نوو دشمنانو له خوا د لاندیني غرضونو په ترڅ کې رامنځته شوې ده:

۱. د اسلام له ټولو مزبوت او حق دليل له منځه وړلو لپاره؛
۲. د اسلامي شريعت له ټولو مهمه سرچينه له حجيت او اعتباره د غورځولو لپاره؛
۳. په مسلمانانو کې چې د يووالي کوم راز دی په هغې باندې د مسلمانانو شک کې اچولو لپاره، که څه هم تر اوسه يې مسلمانان خپل دين ته نه دي گروهي چې قرآن هغه دينونه تحريف شوي گڼلي دي، خو لږ تر لږه يې د هغوي په ايمان او عقیده کې شک اچولی دی.
۴. د مسلمانانو تر مينځ جدایي اچول په داسې طريقه چې هغوي په يو بل باندې د قرآن د تحريف تور ولږوي.
۵. د مسلمانانو ذهن دې خبرې ته گروهل چې د هغوی فکر سکولاريسم قبولولو ته چمتو کړي او خپلو ديني سرچينو ته د شک په سترگه وگوري.
۶. همدارنگ بعيده نه ده چې شېبه يهوديانو او عسايانو رامنځته کړی وي؛ ځکه چې قرآن آسماني کتابونو سره د دوي کړچار بد گڼلی دی، ځکه چې په دغه کتابونو کې يې تحريف کړی دی، له دې سببه يې کوشش کړی دی چې قرآن هم تحريف شوی وښايي. او کله چې د قرآن په

سلامتی کې شک راشي نو اسلام به د دوي له دینونو کومه ځانګړتیا ونه لري... خدای پاک فرمایي:

﴿وَدَّ كَثِيرٌ مِّنْ أَهْلِ الْكِتَابِ لَوْ يَرُدُّونَكُمْ مِن بَعْدِ إِيمَانِكُمْ كُفَّارًا حَسَدًا مِّنْ عِنْدِ
أَنفُسِهِمْ﴾^۱

ډیر اهلې کتاب دا خوښوي چې تاسو له ایمان راوړو وروسته کفر ته ستانه کړي، ځکه چې تاسو سره حسد لري.

شپږم څپر کې:

د تحریف د روایتونو په وړاندې دریځ

لومړۍ هغه دریځ چې د تحریف د روایتونو په وړاندې د اهل سنتو په کتابونو کې راغلی دی

دلته د اهل سنتو له کتابونو ځینې روایتونه راوړو او هغه څه چې د دې روایتونو په تاویل کې راغلي دي او هغه څه چې د دې به بطلان کې راغلی دي دلته بیانوو، او نور روایتونه هم دې بیلګې سره مقایسه کوو.

لومړۍ قسم) هغه روایتونه چې یو سورت یا ځینې آیتونه یې ذکر کړي دي او دا گمان یې کړی دی چې دا په قرآن کې موجود وو او ترې حذف شوي دي یا ځینو دا گمان کړی دی چې تلاوت یې نسخ شوي دي یا مارغه هغه خوړلي دي:

الف) د احزاب سورت د بقرې سورت هومره دی.

۱. له عایشه روایت شوی دی: سوره احزاب د خدای د رسول په زمانه کې دوه سوه آیتونه و خو مونږ د دې آیتونو چې کوم اوس موجود دي پیدانه کړل. ۱ او په محاضرات الراغب کې راغلي دي: سل آیتونه. ۲

۱. الاتقان: ټوک ۳، مخ ۸۲؛ تفسیر قرطبی: ټوک ۱۴، مخ ۱۱۳؛ مناهل العرفان:

ټوک ۱، مخ ۲۷۳؛ الدر المنثور: ټوک ۶، مخ ۵۶۰.

۲. محاضرات الراغب: ټوک ۲، مخ ۴، مخ ۴۳۴.

۲. له عمر، اُبي بن کعب او عکرمه مولي ابن عباس روايت شوی دی:
سوره احزاب د بقرې سورت هومره يا له دې هم اوږد و او د رجم آيت
په هغې کې و.^۱

ابن صلاح وايي چې له موجودو آيتونو زيات چې کوم دوي يادوي هغه
يې تفسير و. او سيوطي او ابن حرم وايي د هغو آيتونو تلاوت نسخ شوی
و. او څوک چې په دې روايتونو کې فکر وکړي نو ځوري چې د احزاب
سوره د اندازې په هکله په همدې روايتونو کې په خپلو کې ډير اختلاف
دی. او دا خبره يې په صحيح نه شونې او بطلان دلالت کوي. او هغه د
رجم آيت چې په دويم روايت کې ورته اشاره شوې ده، د دې روايتونو
په څلورم قسم کې ورته اشاره کوو.

(ب) لو کان لابن آدم و اديان...

له ابو موسی روايت شوی دی چې هغه د مصر قاريانو ته وويل:
مونږ به يو سورت تلاوت کاوه چې د هغې اندازه او د لحن سخت والې به
مو براءت سورت ته ورته ځکه او اوس مې هغه هېر شوی دی خو يوازې

۱. الاتقان: ټوک ۳، مخ ۸۲؛ مسند احمد: ټوک ۵، مخ ۱۳۲؛ المستدرک: ټوک
۴: ص ۳۵۹؛ السنن الکبری: ټوک ۸، مخ ۲۱۱؛ تفسير قرطبي: ټوک ۱۴، مخ ۱۱۳؛
الکشاف: ټوک ۳، مخ ۵۱۸؛ مناهل العرفان: ټوک ۲، مخ ۱۱۱؛ الدر المنثور:
ټوک ۶، مخ ۵۵۹.

دا مې ترې یاد دی: لو کان لابن آدم و اديان من مال لابتغي وادياً ثالثاً و لايملاً جوف ابن آدم الا التراب.^۱

که بنيادم لپاره د مال نه ډکې دوه وادې وې، نو دا هيله به يې کوله چې دريمه وادي يې هم لرلې او بنيادم حريصې سترگې به له خاورو بل څه نه شي ډکولی.

ابن صلاح، دا خبره حديث گڼي او وايي: دا خبره د خداي د رسول صلي الله عليه و آله په حديثونو کې راغلې ده او داسې نه ده چې هغه د خداي کلام وگڼو. هغه حديث چې له عباس بن سهل روايت شوی دی، دا مطلب تاييدوي. هغه وايي: له ابن زبیره مې واريدل چې په منبر يې وويل: لَوْ أَنَّ ابْنَ آدَمَ أُعْطِيَ وَاَدْيَانِ.... که بنيادم ته دوه دشتې ورکړې شي....

زيدي دا حديث څلور څلويښتم متواتر حديث گڼلی دی او ويلي يې دي: له اصحابو پينځلسو کاسنو دا حديث نقل کړی دی.^۲

احمد په المسند کې له ابی واقد لثي نقل کړی دی او ويلي يې دي چې دا حديث قدسي دی.^۳

خو د ابوموسی دا دعوا چې مونږ به يو سورت تلاوت کاوه چې د هغې اندازه او د لحن سخت والې به مو براءت سورت ته ورته گڼله... که داسې

۱. صحيح مسلم: ټوک ۲، مخ ۷۲۶، ح ۱۰۵۰.

۲. مقدمتان في علوم القرآن: مخ ۸۵ - ۸۸.

۳. مسند احمد: ټوک ۵، مخ ۲۱۹.

وې نو نور به تې هم خبر وو او د خدای رسول او د وحی لیکوالانو به هغه لیکلې وې او حافظان او قاریان به له هغې نه غافلیدل.

(ج) د خلع او حقد سورتونه

په روایت کې راغلي دي چې د خلع او حقد سورتونه د ابن عباس، ابي بن کعب او ابن مسعود په مصحفونو کې وو او عمر بن خطاب به د لمانځه په قنوت کې هغه لوستل او ابوموسی اشعري به هم هغه تلاوتول... او هغه دوه دا دي:

۱. اللهم إنا نستعينك و نستغفرك و نثني عليك و لا نكفرک و نخلع و نترك من يفجرک.

۲. اللهم إياك نعبد و لك نصلي و نسجد و إليك نسعى و نحفد، نرجو رحمتك و نخشى عذابك، إنَّ عذابك بالكافرين ملحق.^۱

زرقاني، باقلاني او جزيري او نورو دا دواړه دعا گڼلې دي او د انتصار لیکوال وايي:

کوم قنوت چې روایت شوی دی که څه هم ابن بن کعب هغه په خپل مصحف کې لیکلی دی، خو په دې څه دلیل نشته چې هغه د قرآن برخه وه. بلکې دا د دعا یوه برخه ده او که چېرې قرآن وې نو مونږ ته به نقل شوی و او د صحیح شونې علم به یې رارسیدلی و.

۱. مناهل العرفان: ټوک ۱، مخ ۲۵۷؛ روح المعانی: ټوک ۱، مخ ۲۵.

تر دې چې ليکي:

دا خبره د هغه د هغه په خپله نقل سره صحيح نه ده بلکې روايت دی چې هغه دا په خپل مصحف کې ليکلی و، په داسې حال کې چې هغه ځينې مطلبونه او تاويلونه له دې دعا په خپل مصحف کې راوړي دي او دا دعوا نه کي چې دا قرآن دی.^۱

له دې پرته دا دعا الدر المنثور، الاتقان، السنن الکبری، المصنف او نورو سرچينو کې په ډيرو روايتونو کې له ابن زهر، بیهقي و محمد بن نصر نقل شوې ده او هغوي دا دعوا نه کوي چې دا قرآن دی.^۲

(د) د رجم آيت

په بيلا بيلو لارو نقل شوي دي چې عمر بن خطاب ويلي دي اياکم ان تهلکوا عن آية الرجم...؛ خيال کوي چې د رجم د آيت له امله هلاک نه شي.

قسم په هغه خدای چې ځان مې د هغه په لاس کې دی، که خلکو دا نه ويلې چې عمر په قرآن يو څه ورزيات کړي نو هرو مرو به مې دا په قرآن کې ليکه:

۱. همان: ټوک ۱، مخ ۲۶۴.

۲. السنن الکبری: ټوک ۲، مخ ۲۱۰، المصنف: ټوک ۳، مخ ۲۱۲.

الشيخ و الشيخوخة اذا زنيا...؛ که بوډا او بوډی زنا وکړي، نو هغه رجم کړی، دا د خدای له لورې عذاب دی او هغه حکیم او ماتي نه خوړونکې خدای دی، او بیشکه مونږ به دا آیت تلاوتوه.^۱

ابن شاته نقل کړي دي: په المصاحف کې له لیث بن سعد ه راغلي دي: عمر بن خطاب د رجم آیت زید بن ثابت ته راوړ، خو زید ترې هغه قبول نه کړ او وېې نه لیکه، ځکه چې خبر واحد و او د ځان لپاره یې کوم شاهد هم نه درلود.^۲

ابن حزم په المحلي کې د رجم آیت په دې طریقې کړی چې حکم یې باقی او لفظ یې نسخ شوی دی.

خو دا طریقه یې باطله ده، ځکه چې که لفظ یې منسوخ شوې وې، نو عمر به هغه لفظ نه راوړه چې په مصحف کې ولیکلې شي. بان ظفر په الینبوع کې د تلاوت د نسخ انکار کړی دی او وایی: د خبر واحده په وسیله قرآن شونه نه ثابتیږي.^۳

ابو جعفر نحاس وایی چې دا سنت دی: د حدیث سند صحیح دی خو د هغې حکم د قرآن هغه حکم نه دی چې یوې ډلې په متواتره توګه نقل کوي وي خو له ثابت شوی سننه یې ګڼلې شو. او کله کله انسان وایی: مو

۱. المستدرک: ټوک ۴، مخ ۳۵۹ - ۳۶۰؛ مسند احمد: ټوک ۱، مخ ۲۳، ۲۹، ۳۶،

۴۰ و ۵۰؛ طبقات ابن سعد: ټوک ۳، مخ ۳۳۴؛ سنن الدارمی: ټوک ۲، مخ ۱۷۹.

۲. الاتقان: ټوک ۳، مخ ۲۰۶.

۳. البرهان، زرکشی: ټوک ۲، مخ ۴۳.

به داسې لوسته خو هغه قرآن نه و. په دې خبرې دليل دا دی چې هغه وایی:

چې له دې نه ویریدم چې خلکو دا نه ویلي چې عمر په قرآن یو څه ورزیات کړي نو هرو مرو به مې دا په قرآن کې ورزیاتوه.^۱
(ه) د جهاد آیت

روایت شوی دی چې عمر له عبدالرحمن بن عوف وپوښتل:

آیا په هغه څه کې چې نازل شوي دي دا آیت نه مومي: (جاهدوا کما جاهدتم أول مرة؟) مونږ خو په کې دا ونه مونده. عبدالرحمن ویل: دا له هغه آیتونو دی چې له قرآنه پاتې شوی دی.^۲

باید ووايو: ایا په روایت کې یې داسې نه دي ویلي چې په دې شرط به یو آیت په قرآن کې لیکلی شو چې له اصحابو دوو کسانو ورباندې ګواهی ورکړې وې چې دا له هغو آیتونو دی چې په رسول الله صلی الله علیه و آله نازل شوی دی نو په داسې حالت کې یې بیا څه منعه لرله چې عمر او عبدالرحمن بن عوف ورباندې ګواهی ورکړي چې دا د قرآن له آیتونو دی چې په مصحف کې ولیکلی شي؟ او همدا دليل دی چې دا حدیث جعلی دی ګڼي څه رنگ ممکنه وه چې دا آیت د حافظانو، قاریانو، او د

۱. الناسخ و المنسوخ: مخ ۸.

۲. الاتقان: ټوک ۳، مخ ۸۴؛ کنز العمال: ټوک ۲، حدیث ۴۷۴۱.

وحي د کاتبانو له سترگو پټ پاتې وي او يوازې عمر او عبدالرحمن بن عوف دا اوریدلی وي؟!

(و غټ سړي ته لس ځلې شودې ورکولو آيت

له عايشې بي بي روايت شوی دی:

د رجم او د غټ سړي د رضاع آيت نازل شو او په هغه مخ چې زما د بستري لاندې و وليکلې شو. بيا د خدای رسول صلی الله عليه و آله وفات شو، مونږ د هغه په کفن دفن لگيا شو يوه چرگه راغله او هغه يې وخوړ.^۱

د دې آيت له ظاهره دا راوځي چې داسې ښکاري لکه بې له بی بی عايشې بل چا قرآن نه لیکه او حفظ کاوه او دا يوه ډيره عجيبه او لرې خبره ده. او بايد پوښتنه وشي چې ټول اصحاب، حافظان او د وحي لیکوالان چرته وو؟ سرخسي وايی:

د عايشې بي بي دا روايت صحيح نه دی که څه هم د عايشې بی بی لیکل يوې چرگې خوړلي وي خو قرآن د حافظانو په سينو کې حفظ و او هغوی ته کومه ستونزه نه وه راپيښه چې دا آيت يې په نورو صحيفو کې هم ونه لیکه. نو دې ته په پام دا حديث جعلی دی او هيڅ کوم بنسټ نه لري.^۲

۱. مسند احمد: ټوک ۶، مخ ۲۶۹؛ المحلی: ټوک ۱۱، مخ ۲۳۵؛ سنن ابن ماجه:

ټوک ۱، مخ ۶۲۵؛ الجامع لاحکام القرآن: ټوک ۱۴، مخ ۱۱۳.

۲. اصول سرخسی: ټوک ۲، مخ ۷۹.

د رجم د آیت په هکله هم وویل شول چې هغه مونږ د قرآن په توګه نه شو ګڼلی؛ ځکه چې خبر واحد دی او د رجم حکم د پیغمبر له ثابتو سنتونو و.

او دا حکم چې له لس ځله شولې ورکولو رضاعت راځي، له هغه حکمونو دی چې یوازې عایشې بي بي نقل کړی دی او د پیغمبر نورو بیبانو هغې سره مخالفت کړی دی او د پیغمبر یوې بي بي هم د هغې دا دعوا نه ده قبوله کړې. همدارنگه ابن مسعود دا مطلب له ابوموسی اشعري انکار کوي او وایي:

رضاعت هغه وخت راځي چې شولې څښل د خوښې او وینې جوړیدو سبب وګرځي له دې وروسته چې ابن مسعود ورسره مخالفت وکړ ابوموسی هم له دې خبرې لاس واخست.^۱

ټول اصحاب او د وحی لیکوالان او حافظان او د قرآن راغونډوونکي دا حکم نه مني او یوازې بي بي عایشه دا وایي چې لسو ځلو شولې ورکولو سره رضاعت ترلاسه کیږي.

که دا مطلب صحیح هم وي نو دا یو روایت و چې بي بي عایشې له پیغمبره اوریدلې و او دا ګمان یې کاوه چې دا د قرآن آیت دی او لیکلې یې دی لکه څنګه چې له برا بن عازب روایت شوی دی:

۱. جامع بیان العلم: ټوک ۲، مخ ۱۰۵.

د خدای رسول وفرمايل: بیشکه چې خدای او ملائکې پر هغه چا درود وایي چې به لومړي صف کې وي.^۱

او له عایشې بي بي روايت شوی دی: د خدای رسول صلی الله علیه و آله وفرمايل: بیشکه چې خدای او رسول پر هغه چا درود وایي چې لومړي صفونه وتړي.^۲

او کیدې شی دا خبره د مصحف په یو حاشیه کې لیکې شوي وي او دا گمان شوې دی چې دا قرآن دی، ځکه چې ځینې لیکوالانو به هغه مطلبونه چې د هغوي په نظر کې مهم وو د مصحف په حاشیه کې لیکل.

او اخر دا چې که یو کس دا ذکر شوي خبرې وگوي، نو ورته خرگنديري چې د عربي قاعدو او د قرآن اسلوبو سره او بلاغت سره سمونه نه خوري او همدا خبره په دې دلالت کړي چې دا خبرې د قرآن نه دي او د قرآن په شان تازه والې، ښوروالې او ښکلا نه لري، بلکې د هغې د سپک والي او بې قاعدې شونې په هکله خلک نیوکه کوي. او دا به څه رنگ د قرآن خبرې وي چې د پیغمبر تل پاتې معجزه ده، شیخ بلاغي د خپل تفسیر تفسیر آلاء الرحمن په سريزې کې په تفصیل سره خبرې کړي دي او د لا زیاتې خبرتیا لپاره باید هلته رجوع وکړو. څوک چې دا دعوي وگوري نو ورته خرگنديري چې ځینې د پیغمبر(ص) له حدیثونو اخستې شووي ځینې له سنته او ځینې حکمونه وو او خلکو دا

۱. المصنّف: ټوک ۲، مخ ۴۸۴.

۲. المستدرک: ټوک ۱، مخ ۲۱۴.

ځمکان کړی چې قرآن دی، لکه څه رنگ چې ځینې روایت کړی دی: **الْوَلَدُ لِلْفَرَّاشِ وَ لِلْعَاهِرِ الْحَجَرُ؛** ماشوم په واده پسې ځي او د زناکار لپاره سنگسار دی، چې دا هم د قرآن آیت دی په داسې حال کې چې شک نشته چې دا حدیث دی. له دې پرته دغه آیتونه چې دعوا یې کیږي چې له قرآنه دي په بیلا بیلو الفاظو سره راغلي دي او که چرې وې نو یو رنگ الفاظ به یې لرل.

د نسخ قسمونه او ثلاث د نسخ څه رنگوالی

نسخ په قرآن کریم کې په درې قسمه دی:

۱. د حکم نسخ، بې له تلاوته: قرآن کریم د دې قسم په هکله خبرې کړي دي او دا قسم د عالمانو او مفسرانو تر منځ مشهور دی او دا خبره عقل سره سمه او د قبلیدو وړ ده، ځکه چې د قرآن حکمونه یو ځل نه دي نازل شوي، بلکې ورو ورو تدریجا نازل شوي دي چې خلک هغه سره عادت شي او عقل هغه ومني نو ورو ورو لومړي حکمونه له مینځه تللي او د هغې الفاظ او ټکي د قرآن د ترتیب او تشریعی په غرض چې خدای ورباندې ښه پوهیږي باقی پاتې دي.

۲. د تلاوت نسخ، بې له حکمه: د دې قسم لپاره د رجم د آیت مثال راوړې شوی دی چې ویلي یې دي: دا آیت په قرآن کې و خو الفاظ یې نسخ شوي او حکم یې باقی پاتې دی!

۳. د حکم او تلاوت دواړو نسخ: د دې لپاره یې د رضاع آیت د مثال په توګه راوړی دی.

په تیرو بحثونو کې وویل شول چې ځینو هغه روایتونه چې د قرآن په کمۍ یې دلالت کاوه، په طریقې حل کړي دي چې هغه داسې آیتونه وو چې تلاوت یې نسخ شوی دی او حکم یې باقی پاتې دی یا تلاوت او حکم دواړه یې نسخ شوي دي. دوي له دې سببه دا قول راوړی دی چې له یوې خوا د قرآن له تحریفه ځان وساتي چې ډیرې بدې پایلې لري او له بلې خوا ورباندې دا نیوکه رانه شي چې په صحیحینو کې جعل شوی او دروغ حدیثونه دي او روایانو باندې یې کومه نیوکه ونه شي! او په دې کې څه شک نشته چې د نسخ دوه اخرنی قسمونه بالکل تحریف سره سم دي او لاندینو دلیلونو سره باطل دي:

الف) د عقل له مخې دا خبره محال ده چې لفظ نسخ شي خو حکم نسخ نه شي، ځکه چې په حکم باندې د دلالت لپاره باید لفظ وي گڼي نو کوم څیز په حکم دلالت کړي؟ نو حکم لفظ پسې راځي او امکان نه لري چې اصل نسخ شي او فرع باقی پاتې شي.

ب) نسخ یو حکم دی او حکم لپاره ضروري ده چې له حدیث یا قرآنه (نص سره) وي او دا دواړه له یو بله نه جلا کیږي او داسې دلیل مونږ سره نشته چې تیر شوي آیتونه یې نسخ کړي ښودلی وي، ځکه د هغوي په هکله د کوم نسخ نه دی نقل شوی او د پیغمبر(ص) په حدیث کې نه دي راغلي چې دغه آیتونه نسخ شوي دي، په داسې حال کې چې ضروري وه چې هغه حضرت صلی الله علیه و آله خپل امت ته اطلاع ورکړي چې فلانکې مطلب نسخ شوی دی، لکه څه رنگ چې په هغه حضرت صلی الله علیه و آله واجب دي چې د خدای وحی خلکو ته ورسوي. او له دې سببه چې دا کار نه دی شوی نو د نسخ دعوا باطله ده.

ج) هغه حدیثونه چې د تلاوت د نسخ دعوا کوي، خبر واحد دي او په هغوي باندې هیڅ دلیل او برهان نشته، ځکه چې ټول عالمان په دې خبره یوه خله دي چې د خدای په کتاب کې خبر واحد سره نسخ نه شي کیدی^۱ او قطان د دې خبرې نسبت جمهور ته ورکړی دی^۲ او رحمت الله هندي د دې د علت په بیان کې وایی:

که خبر واحد د عمل غوښتنه ولري او په قطعي دلیلونو کې په هغې کوم دلیل نه وي، نو واجبه ده چې هغه رد کړو.^۳

بلکې شافعي او د هغه اصحابو او ډیرو هغه کسانو چې د آیتونو او روایتونو ظاهر سره تمسک کوي، ویلي دي: په یقین سره چې د متواتر سنت سره د قرآن نسخ منعه شوی دی. احمد ابن حنبل په یوه روایت کې چې له هغه نقل شوی دی د دې خبرې څرگندونه کوي، بلکې تر دې چې هغه کسان چې په متواتر سنت سره نسخ جایز گڼي هغوي هم د نسخ منکر دي.^۴

نو دې ته په پام د تلاوت د نسخ دعوا چې حکم یې باقي پاتې وي یا یې حکم هم نسخ شوی وي صحیح نه ده، که څه هم متواتر حدیثونو سره

۱. الموافقات: شاطبي، ټوک ۳، مخ ۱۰۶.

۲. مباحث فی علوم القرآن: مخ ۲۳۷.

۳. اظهار الحق: ټوک ۲، مخ ۹۰.

۴. الأحكام: الأمدی: ټوک ۳، مخ ۱۳۹؛ اصول سرخسی: ټوک ۲، مخ ۶۷.

نسخ شوی وي، بیا لا پاتې هغه حدیثونه چې خبر واحد او د سند او دلالت له مخې ضعیف روایت سره.

د) ځینې معتزله او د شیعو ټول عالمان د اخرنی دوه قسمو منکر دي او دا دوه تحریف سره سم گڼي. همدارنگ د اهل سنتو تیر او نزدې محققان هم د دوو قسمونو انکار کوي. قاضي ابوبکر په الانتصار کې له ځینې کسانو نقوي چې د نسخ د دویم قسم انکار یې کړی.^۱ او ابن ظفر هم په کتاب الینبوع کې انکار کړی^۲ او له ابي مسلمة نقل شوي دي: د تلاوت نسخ شرعا منعه شوی دی.^۳

د تلاوت د نسخ بطلان

په دې برخه کې د اهل سنتو د ځینې عالمانو د تلاوت دنسخ قول ته اشاره کوو:

۱. خضري وايي:

زه نه پوهیږم چې خدای څه رنگ یو آیت د حکم د بیانولو لپاره نازل کړ، بیا یې آیت لری کړ او حکم یې باقی پاتی دی؟! دا په داسې حال کې دي چې قرآن، له دې آیته هم د اعجاز غرض او هم د حکم غرض په نظر کې نیولی و. نو په دې حالت کې به کوم یو داسې مصلحت وې

۱. البرهان فی علوم القرآن: ټوک ۲، مخ ۴۷.

۲. همان: ټوک ۲، مخ ۴۳.

۳. مناهل العرفان: ټوک ۲، مخ ۱۱۲.

چې حکم یې پرېښي وي او آیت یې حذف کړی وي؟ دا څیز د پوهیدو وړ نه دی او د دې قوم د قبلولو لپاره هیڅ دلیل نشته.^۱

۲. ډاکټر صبحي صالح لیکي:

د دویم او دریم قسم دعوا ډیره عجیبه ده چې د دوي په گمان معین آیتونه نسخ شوي دي او نسخ یا حکم سره ده او یا بې له حکمه دی. دا تقسم هغه وخت صحیح دی چې د هر یو قسم لپاره کافی مقدار کې دلیلونه او گواهی ولرو چې له هغو یوه قاعده راوباسل ممکن وي، په داسې حال کې چې د نسخ منونکي، بې له یو یا دوه ځایونو دلیل نه لري!! او هغه ټول څه چې یې نقل کړي دي د خبر واحد په وسیله دي او دا جایزه نه ده چې قرآن چې کوم قطعی السند (یقیني) دی یو خبر واحد سره چې سند کې یې هم شک دی نسخ شي.^۲

۳. ډاکټر مصطفی زید لیکي:

په دې طریقې چې د یو آیت تلاوت منسوخ شوی وي او حکم یې باقي پاتې وي یو داسې فکر دی چې یو ځای کې هم نه دی ترسره شوی، له همدې سببه دا پرېږدو ځکه چې یوه غیر عقلي خبره ده.^۳

۱. التحقيق فی نفی التحریف: مخ ۲۷۹؛ صیانه القرآن من التحریف: مخ ۳۰.

۲. مباحث فی علوم القرآن: مخ ۲۶۵.

۳. فتح المنان: مخ ۲۲۹.

۴. عبدالرحمن جزيري ليکي:

هغه روايتونه چې په هغې کې «من کتاب الله» ټکي راغلي او دا دعوا شوې ده چې دا ټکي په قرآن کې وو او د پيغمبر(ص) په زمانه کې حذف شوي دي، نو عالمان ټول په يوه خله دي چې دا ځايونه چې دعوا يې کيږي ورته قرآن نه شي ويلې کيدی او د قرآن حکمونه ورباندې نه جاري کيږي که د دې حديثونو تاويل ممکن وي او دا له قرآنه خارجولی شي، نو د حديث ورته ویلی شو او که تاويل يې ممکن نه وي نو زما په عقیده، په شرعي حکم باندې د دلالت وړتيا نه لري. نو ښه لاره دا ده چې له داسې روايتونو لاس واخستی شي.^۱

۵. ابن خطيب ليکي:

ځينې دا دعوا کوي چې د ځينې آيتونو تلاوت نسخ شوی او حکم يې باقی پاتې دی. دا داسې دعوا ده چې عاقل انسان يې نه قبلوي، ځکه چې دا پوښتنه کوي: د تلاوت د نسخ او د حکم د باقی پاتې کيدو سبب څه دی؟ د يو داسې قانون واجبول چې الفاظ يې نه وي او پيروي او عمل ورباندې واجب وي په دې باندې کوم شرعی يا عقلي دليل دلالت کړي؟ هغوی د خپلې دعوي د ثابتولو لپاره يو مثال راوړي، په داسې حال کې چې خدای پوهيږي چې دغه ټکي له قرآنه نه دي ځکه که دا ټکي قرآن

۱. الفقه على المذاهب الاربعه: ټوک ۴، مخ ۲۶۰.

وې، نو اصحاب به ترې غافل نه پاتې کیدل او مشرانو نیکانو به په خپلو مصحفونو کې لیکلي وو.^۱

دویم قسم) هغه روایتونه چې په لحن (نحوي غلطی) او بدلون دلالت کوي.

۱. له عثمان نقل شوي دي:

په دې مصحف کې په حرکتونو کې ځینې بدلون راغلی دی چې عرب یې د خپلې ژبې په مناسبت صحیح کوي. ویلي شوي دي: ولې هغه نه صحیح کوي؟ ویې ویل: هغه پریردئ، ځکه چې نه ورسره یو حرام حلالوي او نه ورسره حلال حراموي.^۲

ابن اشته، دغه اشاره شوی لحن چې حدیث کې راغلی په دې معنی صحیح نه گڼي، بلکې له ټولو ښه لاره دا ده چې د روایت دروغ وگڼو او انکار یې وکړو او پریر یې دوو. لکه څنگه چې داني، رازي، نیشابوري، ابن انباري، آلوسي، سخاوي، خازن، باقلاني، او نورو دا کار کړی دی.^۳ هغوي د دې خبرې څرگندونه کړې ده چې دې روایتونو سره هیڅ نه ثابتیږي، ځکه چې د دې سند ضعیف دی او په کې شک، د سند پریکیدل

۱. الفرقان: مخ ۱۵۷.

۲. الاتقان: ټوک ۲، مخ ۳۲۰ - ۳۲۱.

۳. تاریخ القرآن، الکردی: مخ ۶۵؛ التفسیر الکبیر: ټوک ۱۱، مخ ۱۰۵؛ تفسیر نیشابوری: ټوک ۶، مخ ۲۳، د تفسیر طبری په حاشیه کې چاپ شوی؛ تفسیر خازن: ټوک ۱، مخ ۴۲۲.

او ګډوډیدل شته دي. له بلې خوا قرآن په متواتره توګه د خدای له رسول له نقل شوی دی او د لحن ثابتول په هغې کې امکان نه لري. له دې پرته کوم څه چې د خلکو په لاس کې دي د ټولو مسلمانانو په اجماع سره عین د خدای کلام دی او دا جایزه نه ده چې د خدای په کلام کې لحن یا غلطې راشي. ټول اصحاب او د امت ټول عالمان، په دې یوه خله دي چې د قرآن ټول الفاظ صحیح دی او په کې هیڅ خطا او غلطې نه ده راغلې. همدارنګه یې د دې روایت انکار کړی دی او دلیل یې راوړ دی: عثمان د خلکو مشر دی نو څه رنگ ممکنه وه چې په قرآن کې یو لحن وګوي او همداسې یې پریردي چې عرب یې د خپلې ژبې په مطابق صحیح کړي یا خبره وروسته ته پریردي چې نور خلک یې صحیح کړي؟ که هغه اصحاب چې د قرآن د لیکلو او راغونډولو دنده یې پر غاړه وه هغوي یې صحیح نه کړي نو وروسته خلک به یې څه صحیح کړي؟ له دې پرته عثمان خو یو مصحف نه و لیکلی بلکې څو مصحفونه یې لیکلي وو او دغو ټولو مصحفونو په خپلو کې فرق نه درلود، مګر د قرائت او تلاوت په ځینې ځایونو کې نه په رسم الخط کې. او دې اختلافاتو ته لحن نه وایي.^۱

هغه څه چې په دې هکله زمونږ شک او تردید نور هم زیاتوي هغه دا دی چې دا روایت له عکرمه نقل شوی دی. هغه د ګمراهانو مشر او خوارجو سره په یوه عقیدې و. او په دروغ ویلو او تهمت لګولو کې خلک د هغه مثال ورکوي او لویان لکه ابن عمر، مجاهد، عطاء، ابن سیرین، مالک بن

۱. روح المعانی: ټوک ۶، مخ ۱۳.

أنس، شافعي، سعيد بن مسيب او يحيى بن سعيد هغه دروغجن گڼي او د باور وړ يې نه گڼي مسلم ترې ډډه کړی او مالک د هغه روايتونه حرام گڼلي دي!^۱

۲. له ابن عباسه روايت شوی دی چې د خدای پاک دا قول:

﴿حَتَّى تَسْتَأْذِنُوا وَتُسَلِّمُوا﴾^۲

حتی تستأذنوا و او لیکوال په غلطې سره تستأنسوا لیکلی دی.^۳ او له استثناس يې مطلب اعلان کول دي؛ يعنی تر دې چې کوم کس چې په کور کې دی هغه ته اعلان وکړي.

د دې روايت په دروغه ابن عباس ته نسبت ورکړې شوی دی او صحيح نه دی؛ ځکه چې په اسلامي مصحفونو کې د تستأنسوا ټکې نه دی راغلی او د خدای د رسول صلی الله عليه و آله له وخته تر اوسه په دې باندې اجماع ده. نو په داسې حال کې دې روايت ته پام لرنه نه کيږي.

۱. وفیات الاعیان: ټوک ۱، مخ ۳۱۹؛ میزان الاعتدال: ټوک ۳، مخ ۹۳؛ المغنی فی الضعفاء: ټوک ۲، مخ ۸۴ الضعفاء الكبير: ټوک ۳، مخ ۳۷۳؛ طبقات ابن سعد: ټوک ۵، ص ۲۸۷؛ تهذيب الكمال: ټوک ۷، مخ ۲۶۳.

۲. الاتقان: ټوک ۲، مخ ۳۲۷؛ لباب التأويل: ټوک ۳، مخ ۳۲۴؛ فتح الباری: ټوک ۱۱، مخ ۷.

۳. التفسير الكبير: ټوک ۲۳، مخ ۱۹۶.

فخر رازي ليکي:

پوه شئ چې له ابن عباسه دا روايت په شک کې دی، ځکه چې په قرآن باندې دروغ او يا کمې ثابتوي کوم قرآن چې تواتر سره راغلی دی، نو به خبر واحد يې نه شو له منځه وړلی! او که دا دروازه خلاصه شي، نو په ټول قرآن کې به شک پيدا شي او دا خبره غلطه ده.^۱

ابوحيان ليکي: څوک چې له ابن عباس دا روايت کړي چې

﴿حَتَّى تَسْتَأْنِسُوا وَتُسَلِّمُوا﴾^۲

حتی تستأذنوا و او ليکوال په غلطې سره تستأنسوا ليکلی دی، نو داسې کس کافر او ملحد دی او ابن عباس له داسې تهمته پاک دی.^۳

۳. عروۃ بن زبير روايت کړی دی:

له عايشې بې بې د خداى پاک د دې قول په هکله:

﴿لَكِنَّ الرَّاْسِخُونَ فِي الْعِلْمِ﴾^۴

مې پوښتنه وکړه او بيا مې د: المقيمين، او په سوره مائده کې د ﴿إِنَّ الَّذِينَ آمَنُوا وَالَّذِينَ هَادُوا وَالصَّابِقُونَ﴾^۱ او د ﴿إِنَّ هَذَانِ لَسَاحِرَانِ﴾ په هکله پوښتنه

۱. البحر المحيط: ټوک ۶، مخ ۴۴۵.

۲. الانتقان: ټوک ۲، مخ ۳۲۷؛ لباب التأويل: ټوک ۳، مخ ۳۲۴؛ فتح الباری:

ټوک ۱۱، مخ ۷.

۳. نساء: (۴)، ۱۶۲.

۴. مائده: (۵)، ۶۹.

و کړه نو هغې ځواب را کړ: ای زما وراره! دا غلطی د کاتبانو په سبب دي هغوي په لیکلو کې غلطې کړې ده.^۲

او د خدای دا قول: المقيمین، په المقيمون عطف شوی دی لکه څه رنگ چې د حسن او مالک بن دینار په قرائت کې راغلی دی خو کوم څه چې د أبي او جمهور په مصحف او قرائت کې راغلي دي هغه: المقيمین دی.

سیبویه ویلي دي:

د مدح پر بنا ورته نصب ورکړی شوی دی. یعنی دا اراده کوو چې مقیمینو ته، او د خپلې خبرې د ثابتولو لپاره یې د عربو د کلام گواهی او دلیلونه هم راوړي دي.^۳

آلوسي ویلي دي:

د هغه کسان دعوی ته، چې دا یې په قرآن کې لحن گڼلی دی، او صحیح قرائت یې (المقيمون) گڼي، پاملرنه نه کیږي ځکه چې په دې کې کوم شک نشته چې دا نظم په متواتره توګه نقل شوی دی او هیڅ حالت کې جایزه نه ده چې ووايو لحن ترسره شوی دی.^۴

۱. طه: (۲۰)، ۶۳.

۲. الاتقان: ټوک ۲، مخ ۳۲۰.

۳. الکتاب: ټوک ۱، مخ ۲۸۸ - ۲۹۱.

۴. روح المعانی: ټوک ۶، مخ ۱۳.

او خدای دا قول: والصابئون، دا د رفع په حالت کې دی او د اِن د اسم په محل عطف شوی دی. فرّا وایی: دا کار هغه وخت جایز دی کله چې یې اعراب ظاهر نه وي، لکه ضمیر یا موصول وي. لکه دا شعر:

فمن يك امسى بالمدينة رحله فإني و قيار بها لغريب

په دې شعر کې قیار د اِن د اسم پر محل عطف شوی او مرفوع دی.^۱ کوفیان و بصرې والا، په دې کې رفع جایز نه ګڼي او د عربو د کلام دلیلونه راوړي.

د المنار لیکلوال لیکي:

د اسلام ځنې دشمنانو دا جرأت کړی دی او دعوا یې کړې ده چې په قرآن کې لحن (نحوي غلطی) راغلي دي او د (صابئون) رفع یې له هغو غلطو ګڼلې ده. دا د هغوي د ناپوهۍ یا په زور ځان ناپوهه ګڼلو نښه ده، ځکه چې نحو له لغته راوخوي نه دا چې لغت له نحوې.^۲

او د خدای دا قول: اِن هذان لساحران، د عامو مسلمانانو د قرائت پر بنیاد د (اِن) سپک لوستلو سره ادا شوی دی یعنې یې له شده او دې ته عربی کې مخففه من المثقله وایی او عمل نه کوي او هذان مرفوع دی.

۱. معانی القرآن: ټوک ۱، مخ ۳۱؛ مجمع البیان: ټوک ۳، مخ ۳۴۶؛ صیانه القرآن

من التحریف: مخ ۱۸۳.

۲. تفسیر المنار: ټوک ۶، مخ ۴۷۸.

زمخشري وايي:

إن هذان لساحران، د دې قول په شان دی: إن زيد لمنطلق. دلته لام فارقه راغلی دی چې د ان نافية او ان مخففه من المثقله تر مینځ فرق وښايي.^۱ دې ته په پام آیت کې هېڅ نیوکه نشته چې لیکوالانو په کې کړې وي.

فخر رازي لیکي:

دې ته په پام چې د دې قرائت نقل لکه د ټول قرآن د نقل په شان متواتر او مشهور دی، نو که غلط یې ومنو، نو دا حکم بیا ټول قرآن ته شاملیږي او په پایلې کې به ټول قرآن چې متواتر دې نیوکې سره مخامخ شي، او دا خبره باطله ده.^۲

دریم قسم) هغه روایتونه چې په زیاتي دلالت کوي.

۱. له عبدالرحمن بن یزید روایت شوی دی:

«عبدالله بن مسعود، معوذتین له خپل مصحفه حذفول او ویل به یې: دا دوه د قرآن برخه نه دي.»^۳

۱. الکشاف: ټوک ۳، مخ ۷۲.

۲. التفسير الكبير: ټوک ۲۲، مخ ۷۵.

۳. مسند احمد: ټوک ۵، مخ ۱۲۹؛ الآثار: ټوک ۱، مخ ۳۳؛ التفسير الكبير: ټوک ۱، مخ ۲۱۳؛ مناهل العرفان: ټوک ۱، مخ ۲۶۸؛ الفقه على المذاهب الاربعه: ټوک ۴، ص ۲۵۸؛ مجمع الزوائد: ټوک ۷، مخ ۱۴۹.

۲. روایت ششوی دی چې عبدالله بن مسعود او همدارنگ ابی بن کعب به د فاتحې سورت په خپل مصحف کې نه لیکه.^۱

د تحریف په معنا کې وویل چې د زیاتې تحریف باطل دي ځکه چې امت ورباندې یوه خله دی، ځکه چې په متواتر کتاب کې د شک سبب کیږي هغه کتاب چې په ټکي ټکي او خبره خبره یې مونږ ته یقین دی. او څوک چې د قرآن د یوځیز هم انکار وکړي، له دینه وتی دی او کوم څه چې له ابن مسعود نقل شوي، هغه صحیح نه دي او د مسلمانانو د هغه اجماع مخالف دي چې د خدای د رسول صلی الله علیه و آله له وخته تر اوسه پورې یې لرو، ځکه چې د مسلمانانو په دې باندې اجماع ده چې معذتین او فاتحه د قرآن کریم برخه ده.

د مشهورو عالمانو نظر دا دی چې ابن مسعود ته د دې دوو روایتونو د نسبت ورکولو انکار کوي او وایی:

دا نقل باطل دی او په دروغه یې هغه ته نسبت ورکړی شوی دی.

لکه څه رنگ چې رازي، ابن حزم، نووي، قاضي ابوبکر باقلاني، ابن عبدالشکور، ابن مرتضی او نورو د دې څرگندونه کړې ده.^۱ او باقلاني ویلي دي: دا روایت، شاذ او جعلی دی.^۲

۱. الجامع لاحکام القرآن: ټوک ۲۰، مخ ۲۵۱؛ الفهرست، ابن ندیم: مخ ۲۹؛ المحاضرات: ټوک ۲، مخ ۴، ح ۴۳۴؛ البحر الزخار: مخ ۲۴۹.

د دې دوو روایتونو د جعلی ثابتولو لپاره یې دا استدلال کړی دی په هغه روایت سره چې د عاصم په روایت کې له زر بن حبیش له عبدالله بن مسعوده روایت شوي دي چې په هغې کې فاتحه او معوذتان سورتونه راغلي وو. او که ابن مسعود دا سورتونه د قرآن برخه نه گڼلې نو هغه به یې زر بن حبیش باندې قرائت نه کول او د هغه د قرائت د عالمانو له نظره صحیح نه ده.^۳

ویلي شوي دي: ابن مسعود، معوذتین له خپل مصحفه پاک کړي دي، ځکه چې د لیکلو یې منکر و، خو د قرآن شونې یې منکر نه و او تلاوت یې صحیح ګاڼه. یا دا چې هغه لیدلي وو چې پیغمبر (ص) حسن او حسین ته دا دواړه سورتونه د تعویذ په توګه اچوي، له همدې سببه یې ګمان کړی دی چې دا د قرآن برخه نه دي. او له دې وروسته چې ورته ثابته شوه چې دا دواړه د قرآن برخه دي او متواتر دي او ورباندې اجماع شوې

۱. التفسیر الکبیر: ټوک ۱، مخ ۲۱۳؛ فواتح الرحموت در حاشیه ی المستصفی: ټوک ۲، مخ ۹؛ الاتقان: ټوک ۱، مخ ۷۹؛ البحر الزخار: ټوک ۲، مخ ۲۴۹؛ المحلّی: ټوک ۱، مخ ۱۳.

۲. اعجاز القرآن در حاشیه ی الاتقان: ټوک ۲، مخ ۱۹۴.

۳. البرهان، زرکشی: ټوک ۲، مخ ۱۲۸؛ شرح الشفاء، قاری: ټوک ۲، مخ ۳۱۵؛ فواتح الرحموت: ټوک ۲، مخ ۹؛ مناهل العرفان: ټوک ۱، مخ ۲۶۹؛ المحلّی: ټوک ۱، مخ ۱۳.

ده، نو له لومړیو کسانو و چې ورباندې یې ایمان راوړ او هغه دواړه یې زد بن جیش ته قرائت کړل او عاصم هغه له زر اخستي دي.^۱

دویم) د شیعو په سرچینو کې د تحریف د روایتونو په مقابله کې دریځ په دې برخه کې د تحریف هغو روایتونو ته اشاره کوو چې د شیعو په سرچینو کې راغلي دي یا یې ځینو دعوا کړې ده چې ځینې روایتونه یې د قرآن په کمي دلالت کوي.

دغه روایتونه چې تاویل شوی یا رد شوي دي په څو ډوله دي:

لومړۍ ډله) هغه روایتونه چې د تحریف ټکې په کې راغلي دي:

۱. په کافی کې د علی بن سويد په سند سره راغلي دي: امام رضا علیه السلام ته مې هغه وخت لیک ولیکه کله چې هغه حضرت په بند کې و چې هغه حضرت راته ځواب ولیکي په هغه کې داسې ځینې خبرې راغلي دي:

«أوتمنوا علی کتاب الله، فحرّفوه و بدّلوه.»^۲

د خدای د کتاب امینان شول خو په هغې کې یې تحریف وکړ.

۲. ابن شهر آشوب په المناقبه امام حسین علیه السلام یوه خطبه د عاشورا په ورځ نقل کړی چې په یوې برخې کې یې راغلي دي:

۱. شرح الشفاء: ټوک ۲، مخ ۳۱۵؛ مناهل العرفان: ټوک ۱، مخ ۲۶۹.

۲. الکافی: ټوک ۸، مخ ۱۲۵، ح ۹۵.

«إِنَّمَا أَنْتُمْ مِنْ طَوَاغِيتِ الْأُمَّةِ وَ شَذَاذِ الْأَحْزَابِ وَ نَبْذَةُ الْكِتَابِ وَ نَفْثَةُ الشَّيْطَانِ وَ عَصْبَةُ الْإِثْمِ وَ مُحَرَفِي الْكِتَابِ.»^۱

بیشکه تاسو هغه ډله یی چې د امت طاغوت او د احزاب باقی پاتې کاسن او د کتاب لعنت کړي شوي او د شیطان او د طغیان کړې ډلې لارویان او د قرآن له تحریف کوونکیو یی.

روښانه ده چې دلته له تحریفه مطلب دا دی چې د قرآن معنی بل شان واخلي او له اصلي مقصده یې لرې کړې او باطل تاویلونه او فاسد توجیهونه ورته وکړې یې له کوم منلي شوي او روښانه حجت او برهانه، او د امام دا لیک چې سعد الخیر ته یې لیکلی په دې دلالت کوي چې له تحریف مطلب باطل تاویلونه او د قرآن له معنو سره لوبې کوی دي. هغه حضرت علیه السلام لیکي:

و کان من نبذهم الكتاب أن أقاموا حروفه، و حرفوا حدوده فهم يروونه و لا يرعونه...؛

يو له هغه خيانتونو چې د خدای له کتاب سره یې کړي وو دا و چې ټکي به یط ساتل او تلاوتول به یې خو حدونه (معنې) به یې ورله تحریفول هغوی د خدای کتاب روایت کوي خو حکمونه یې نه مني.

دویمه ډله) هغه روایتونه چې وایی: ځینې آیتونه چې د امامانو نامې وې په کې او هغه حذف شوي دي:

۱. بحارالانوار: ټوک ۴۵، مخ ۸.

۱. په کافي کې له امام باقر عليه السلام روايت شوی دی:

«نزل جبرئيل بهذه الآية علي محمد:

﴿وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا . فِي عَلِيٍّ . فَأْتُوا بِسُورَةٍ مِّنْ

مِثْلِهِ﴾^{۲-۱}

۲. په کافي کې له ابوبصيره له امام صادق عليه السلام روايت شوی دی

چې دا آيت په اصل کې داسې نازل شوی و:

﴿وَمَنْ يُطِيعِ اللَّهَ وَرَسُولَهُ . فِي وَلَايَةِ عَلِيٍّ وَالْإِمَامَةِ مِنْ بَعْدِهِ . فَقَدْ فَازَ

فَوْزًا عَظِيمًا﴾^{۳-۴}

۳. په کافي کې له جابره له امام باقر عليه السلام روايت شوی دی:

دا آيت په اصل کې داسې نازل شوی و:

﴿وَلَوْ أَنَّهُمْ فَعَلُوا مَا يُوعَظُونَ بِهِ . فِي عَلِيٍّ . لَكَانَ خَيْرًا﴾^۵

دا روايتونه له اعتباره په دې طريقې غورځيږي چې علامه مجلسي په مرآة العقول کې دا ضعيف او بې اعتباره ګڼلي دي او له دې وروسته چې

۱. بقره: (۲)، ۲۳.

۲. الكافي: ټوك ۱، مخ ۴۱۷، ح ۲۶.

۳. احزاب: (۳۳)، ۷۱.

۴. الكافي: ټوك ۱، مخ ۴۱۴، ح ۸.

۵. نساء: (۴)، ۶۶.

ملا محسن فیض کاشاني د دې روایتونو په صحیح نه شونې ټینګار کړی دی، نو ضرورت نشته چې د دې روایتونو د یو یو د سند پلټنه وشي.^۱

مرحوم خوئي ليکي:

ځينې مطلبونه چې د هغې د قرآن شونې دعوا شوې ده، هغه په اصل کې د قرآن تفسیر دي او قرآن نه دي. نو دې ته په پام په کوم روایتونه چې دا وایی چې په قرآن کې د امامانو نامې وې نو هغه تفسیر دي نه قرآن او که داسې صحیح نه وي نو باید روایتونه پرېښودې شي ځکه چې د قرآن مخالف دي او د تحریف د نه مننونکو روایتونو سره په ټکره دي.^۲

او که ممکن نه وي چې تفسیر یې وګڼو نو بیا هم دا روایتونه د ابوبصیر هغه صحیح روایت سره چې په کافي کې یې روایت کوی په ټکره دي، هغه وایی:

له امام صادق علیه السلام مې د دې ایت په هکله:

﴿أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ﴾^۳

پوښتنه وکړه نو په ځواب کې یې وفرمایل: «نَزَلَتْ فِي عَلِي بْنِ أَبِي طَالِبٍ وَ الْحَسَنِ وَ الْحُسَيْنِ عَلَيْهِمُ السَّلَام. د علی حسن او حسین علیهم السلام.»

۱. الوافی: ټوک ۲، مخ ۳۷۳.

۲. البیان فی تفسیر القرآن: مخ ۲۳۰.

۳. نساء: (۴)، ۵۹.

په هکله نازل شوي دي: عرض مې وکړ د امام علی علیه السلام او د اهل بیتو نامې ولې په قرآن کې نه دي راغلي؟ ویې فرمایل:

«فَقُولُوا لَهُمْ: إِنَّ رَسُولَ اللَّهِ نَزَلَتْ عَلَيْهِ الصَّلَاةُ وَلَمْ يَسْمَ لَهُمْ ثَلَاثًا وَلَا أَرْبَعًا، حَتَّى كَانَ رَسُولُ اللَّهِ هُوَ الَّذِي فَسَّرَ لَهُمْ ذَلِكَ.»^۱

د هغوي په ځواب کې ووايه: لمونځ د خدای په رسول نازل شو خو د رکعتونو شمېر یې په قرآن کې نه دی راغلی او هغه حضرت(ص) د رکعتونو شمېر په خپله بیان کړ.

دا روایت په هغه ټولو روایتونو حاکم دی (یعنې هغې روایتونه دې روایت سره ختمیږي) او څرگندونه یې کوي.

له دې پرته کومو کسانو چې د ابوبکر له بیعت له لاس واخست، نو دې خبرې سره یې دلیل رانه وړ چې د امام علی علیه السلام نامه په قرآن کې راغلې ده. په داسې حال کې که د علی علیه السلام نامه د پیغمبر نامې سره سم په قرآن کې راغلې وې، نو ضرور به یې ورسره دلیل راوړ، ځکه چې له ټولو ښه او رسوونکی دلیل و. نو دا دلیلونه چې مو راوړل په څرگنده دلالت کړي چې د امامانو نامه په قرآن کې نه ده راغلې.

همدارنگ لاندیني روایتونه هم دې ډلې روایتونو سره تړلي شي.

۱. الکافی: ټوک ۱، مخ ۲۸۶، ح ۱.

۱. په کافي کې له اسبغ بن نباته روايت شوی چې له اميرالمومنينه مې واوريدل چې ويې فرمايل:

«نزل القرآن أثلاثاً، ثلثُ فينا و في عدوِّنا و ثلثُ سنن و امثال و ثلثُ فرائض و احكام.»^۱

قرآن مجيد په دريو برخو کې نازل شوی دی، د هغې يوه برخه يې زمونږ او زمونږ د دښمنانو په هکله ده يوه برخه يې د سنتونو او داسې نورو څيزونو په هکله ده او يوه برخه يې د فرضو او احکامو په هکله ده.

۲. په تفسير عياشي، کې له امام صادق عليه السلامه روايت شوی دی:

«لو قرئ القرآن كما أنزل لالفتنا فيه مسمين.»^۲

که قرآن هماغه شان چې نازل شوی دی تلاوت کيدې نو تا به ليدلي وو چې زمونږ نامه هم په کې راغلی ده.

علامه مجلسي څرگندونه کړې ده چې لومړۍ حديث مجهول دی او دويم حديث عياشي په مرسله توگه له داود بن فرقه له يوه کسه هغه ته له امامه نقل کړی دی. او د دې حديث ضعيف شونه ښه روښانه ده. او که دا روايتونه صحيح هم وي، نو مطلب يې دا دی چې د امامانو نامې د تفسير په شکل په قرآن کې موجودې دي نه دا چې د هغوي اصلي نامې په قرآن کې راغلي وي؛ يعنې که د ځينې آيتونو تاويل او تفسير او شان

۱. همان: ټوک ۲، مخ ۲۶۷، ح ۲.

۲. تفسير عياشي: ټوک ۱، مخ ۱۳، ح ۴.

نزول یې حذف نه وې شوی، نو زمونږ نامې به دې هم هلته لیدلې وې. نو قرآن په هماغه شکل چې خدای پاک نازل کړی دی او بې د باطلو او نفاق د خیالاتو او وهمونو تفسیر شوې وې نو د امامانو نامې به دې په هغه کې لیدلې وي.

دریمه ډله) هغه روایتونه چې په قرآن کې زیاتي کمي سره تحریف ښايي:

۱. عیاشي په خپل تفسیر کې له میسر له امام باقر علیه السلام روایت کړي دي:

«لَوْلَا أَنَّهُ زِيدَ فِي كِتَابِ اللَّهِ وَنَقَصَ مِنْهُ، مَا خُفِيَ حَقُّنَا عَلَى ذِي حِجَا وَلَوْ قَدْ قَامَ قَائِمُنَا فَنَطَقَ صِدْقُهُ الْقُرْآنَ.»^۱

که داسې کار نه وې شوې چې د خدای په کتاب کې کوم کمې زیاتي شوی وي، نو زمونږ حق به له حقیقت غوښتو پټ نه وی او که زمونږ قائم پاڅون وکړي نو قرآن به یې تصدیق کوي.

۲. کليني په کافي کې او صفار په بصائر کې له جابره روایت کړی چې له امام باقر علیه السلام مې واوړیدل:

«مَا ادَّعَى أَحَدٌ مِنَ النَّاسِ أَنَّهُ جَمَعَ الْقُرْآنَ كُلَّهُ كَمَا أُنْزِلَ إِلَّا كَذَّابٌ وَ مَا جَمَعَهُ وَ حَفَظَهُ كَمَا أُنْزِلَهُ اللَّهُ تَعَالَى إِلَّا عَلِيٌّ بْنُ أَبِي طَالِبٍ وَ الْأَئِمَّةُ مِنْ بَعْدِهِ.»^۲

۱. تفسیر عیاشی: ټوک ۱، مخ ۱۳، ح ۶.

۲. الکافی: ټوک ۱، مخ ۲۲۸، ح ۱؛ بصائر الدرجات: مخ ۲۱۳، ح ۲.

خوک چې دا دعوا وکړي چې ټول قرآن مې هماغه شان چې نازل شوی، راغونډ کړی دی، نو دروغجن دی. قرآن مجید لکه چې څنگه خدای نازل کړی و چا نه دی راغونډ کړی مگر علی بن ابی طالب علیه السلام او له هغه وروسته امامانو.

۳. کليني په کافي او صفار په بصائر، کې له جابره له امام باقر علیه السلام روایت کړی دی:

«ما يستطيع أحد أن يدعي أن عنده جميع القرآن كله ظاهره و باطنه غير الاوصياء.»^۱

بې له اوصیاءو بل کس دا دعوا نه شي کولی چې ټول قرآن ظاهر او باطن له هغه سره دي.

دا ډله روایتونه هم د قرآن د الفاظو او متن په تحریف باندې دلالت نه کوي، ځکه چې لومړۍ حدیث د عیاشی له مرسلو حدیثونو دی چې کتاب او سنت او د مسلمانانو اجماع سره مخالف دی چې ټوله یوه خله دي چې په قرآن کې زیاتې نه دي شوي. خو له هغه نقصانه غرض، چې په لومړي روایت کې ورته اشاره شوې ده، هغه نقص او کمې دی چې د قرآن په تفسیر باندې د علم نه شوې او او له باطنه د نه خبریدو په سبب دی، نه هغه کمې چې په آیتونو، سورتونو او ټکو کې وي.

۱. الکافي: ټوک ۱، مخ ۲۲۸، ح ۲؛ بصائر الدرجات: مخ ۲۱۳، ح ۱.

او د امام دا قول چې فرمایي:

«و لو قد قام قائمنا فنطق صدقه القرآن.» او که زمونږ قائم پاڅون وکړي نو قرآن به یې تصدیق کوي.

معلومه ده چې هغه قرآن چې د قائم تصدیق کوي، هغه همدا قرآن دی چې د خلکو په لاس کی دی او خلک هغه پیژني او له هغه هدایت غواړي. او که دا قرآن په حقیقت کې تحریف شوی وي، نو د قائم تصدیق نه کوي. نو د روایت معنا دا ده چې حضرت قائم (عج) به یې حقیقي معنا داسې څرګنده کړي چې هیڅ ابهام او شک به په کې نه شي پاتې او هر یو هوښیار به پوه شي چې قرآن د هغه تصدیق کوي.

په دې حالت کې که د لومړي حدیث مراد صحیح وي نو مطلب یې دا دی چې هغوي د قرآن معنې تحریف کړي دي او ځینې څیزونه یې د قرآن معنې کې ورزیات کړي چې حقیقت لټوونکیو ته یې خبره ګډه وډه کړې ده.

د دویم روایت په سند کې عمرو بن ابی مقدم دی چې ابن غضائري^۱ هغه ضعیف ګڼلی دی او د دریم روایت په سند کې منخل بن جمیل اسدی دی چې د رجال عالمانو هغه ضعیف او فاسد الروایه ګڼلی او په غلو سره یې تورن ګڼلی دی چې ډیر غالبان له هغه حدیثونه نقلوي.^۲

۱. مجمع الرجال: ټوک ۴، مخ ۲۵۷ و ټوک ۶، مخ ۱۳۹؛ رجال ابن داود:

ص ۲۱۸ و ۵۱۶.

۲. همان.

او که دا فرض کړو چې دا دوه حدیثونه صحیح هم وي، نو په بله طریقه هم توجیه کیدې شي. سید طباطبائي لیکي:

د امام علیه السلام دا خبره چې فرمایي: «إِنَّ عِنْدَهُ جَمِيعَ الْقُرْآنِ...»، که څه هم په ظاهره یې د قرآن لفظ راوړی دی، خو کله چې عبارت ته دا قید او صفت راوړي «ظاهره و باطنه» نو مونږ ته دا ښایي چې له علمه مطلب په ټول قرآن باندې علم دی که هغه ظاهري وي او که باطني، چې د قرآن په باطن باندې یې له پیغمبر(ص) او د هغه له ځای ناستو بل څوک نه پوهیږي.^۱

سید علي بن معصوم مدني، دا دوه حدیثونه د هغه حدیثونو تر مینځ راوړي دي چې ورسره یې دلیل راوړی دی چې امیرالمومنین او د هغه اولاد د خدای په علم سره او د پیغمبر(ص) په تعلیم سره په ټول هغه څه یقیني علم سره پوهیدل چې په قرآن کې راغلي دي.

هغه یادونه کوي چې حدیثونه په دې هکله د فریقینو له خوا تواتر ته رسیدلي دي.^۲

که څه هم دا دوه روایتونه، په هغه څه معنا کوې شو چې د امیرالمومنین په مصحف کې راغلي وو. ځکه چې هغه حضرت علیه السلام به تاویل او تفسیر او شان نزول له پیغمبره صلی الله علیه و آله راخسته او په خپل

۱. الکافی: ټوک ۱، مخ ۲۲۸، په حاشیه کې.

۲. شرح صحیفه ی سجاده: مخ ۴۰۱.

مصحف کې به یې لیکه، خو دا خبرې د هغه قرآن برخه نه وې چې په پیغمبر نازل شوی و او د تبلیغ حکم یې ورته شوی و.

څلورمه ډله هغه روایتونه چې وایی چې قرآن کې د ځینو سېرو او بڼڅو نامې چې حذف شوي دي:

۱. په تفسیر عیاشي کې په مرسله توګه له امام صادق علیه السلام روایت شوي دي:

په قرآن کې ټول تیر او راتلونکي خبرې موجودې دي. په قرآن کې د ځینو سېرو نامې وې چې حذف شوي دي او کیدی شي یوه نامه ډیر وجوه ولري چې د خدای اوصیا په هغې پوهیږي.^۱

۲. په کافی کې له بزني روایت شوی دی: امام رضا علیه السلام ماته یو مصحف راګر او وېې فرمایل: دې ته وګوره، نو ما هغه خلاص کړ او تلاوت مې کړ:

﴿لَمْ يَكُنِ الَّذِينَ كَفَرُوا...﴾^۲

نو د قریشو د اویاو کسانو نامې سره د پلارانو د نامې مې په هغه مصحف کې ولیدې بیا امام علیه السلام پیغام راولیږ: «ابعث إلى المصحف»^۳ مصحف ماته راولیږه.

۱. تفسیر عیاشی: ټوک ۱، مخ ۱۲.

۲. البینه: (۹۸)، ۱.

۳. الکافی: ټوک ۲، مخ ۶۳۱، ح ۱۶.

۳. شیخ صدوق په ثواب الاعمال، کې له عبدالله بن سنان له امام صادق علیه السلام روایت کړی:

«سورة الاحزاب فيها فضائح الرجال و النساء من قریش و غیرهم. یابن سنان، إنَّ سورة الاحزاب فضحت نساء قریش من العرب و كانت اطول من سورة البقرة و لكن نقصوها و حرفوها.»^۱

په سوره احزاب کې د قریشو د سرو او بنځو بدۍ او رسواۍ بیان شوې وې. ای د سنان زویه! سوره احزاب د عربو د ځینې بنځو بدۍ په ډاگه کړې وې او له سوره بقرې هم اوږد و خو هغه یې کم کړ او تحریف یې کړ.

په دغو کې یو روایت هم صحیح نه دی، بلکې ضعیف مرسل یا مرفوع دی. دا هم ممکنه ده چې که مونږ یې صحیح وگڼو نو دا روایتونه داسې توجیه کولی شو چې تا نامې د تفسیر او د معنې د بیان په توگه په مصحف کې راغلې وې او د خدای آیتونه نه وو. دا مطلب ملامحسن فیض کاشاني په الوافي او مرحوم خوئي په البیان کې راوې دی او د محدثانو مشر شیخ صدوق دا خبر په په ثواب الاعمال کتاب کې راوړی دی، په داسې حال کې چې په خپله په الاعتقادات کتاب کې د قرآن په نه کمیدو څرگندونه کوي او همدا په دې دلیل دی چې کله محدثان د تحریف په هکله داسې روایتونه نقلوي نو د هغې د سند په صحیح والي او دلالت په باندې عقیده نه لری.

۱. ثواب الاعمال: مخ ۱۰۰.

دریم) محدثانو دا روایتونه په خپلو معتبرو کتابونو کې نقل کړي دي، په داسې حال کې چې د هغوي د نظر بیانوونکي نه دي؟

جواب یې دا دی چې دا طبیعي خبره ده چې په دائرة المعارف او په بيله توگه په حدیثي سرچینو کې هغه د خپل نظر خیال نه ساتي او له تیر وخته داسې رواج و چې د حدیثي کتابونو لیکوالانو له ټولو زیات کوشش دا و چې حدیثونه راغونډ کړي او ولیکي، او دا کار یې نه و چې حدیثونه خوښ او وټاکي. لکه چې دا کار یې مجتهدانو ته پریښې وي چې د حکمونو د راوباسلو په وخت حدیثونه خوښ او جلا کړي. له همدې سببه باید ټول حدیثي کتابونه ولټوو او نقد یې کړو او علم رجال او دراپې سره صحیح حدیثونه له نورو جلا کړو. ځینې مشرانو لکه مرحوم کليني، شیخ طوسي او د صحیحینو او مسانیدو خاوندانو بیلا بیل حدیثونه نقل کړي دي او داسې نه وه چې څه یې لیکلي وي هغه ټول ورته قبول هم وو؛ ځکه چې په داسې حال کې به ډیر حدیثونه پریښودې شو او راتلونکیو کسانو ته به یوه لویه سرچینه په لاس نه ورتله. له دې پرته د اجتهاد ساحه به ډیره تنگه شوې وه او مجتهدان به له داسې ډیرو روایتونو محروم پاتې وو چې د هغې له نیغ په نیغه یا په اپوټه (مفهوم) گټه اخسې شوې.

په هر حال کې د تحریف شبهه یوه داسې شبهه ده چې نه ښايي له دې زیات د هغې په هکله خبرې وشي، ځکه چې د یو بدیهی خیز په وړاندې شبهه ده. د تحریف حدیثونه پرته له دې چې یو بل سره په ټکره دي خبر واحد دي او خبر واحد د تواتر په مقابله کې نه شي ودریدی. دا قرآن چې کوم زمونږ په لاسو کې دی، هماغه قرآن دی چې په پیغمبر(ص) صلی الله

عليه و آله نازل شوی دی بې له دې چې څه ترې کم یا ورباندې څه زیات شي.

خلورم) د موجود قرآن په وړاندې د اهلبیتو(ع) دریځ

له اهلبیتو امامانو عليهم السلام روایت شوي دي چې دا موجود قرآن هماغه قرآن دی چې په پیغمبر(ص) نازل شوی دی.

که د اهلبیتو عليهم السلام سپارښتنو او حدیثونو ته وگورو، نو پوهیږو چې هغوي همدا قرآن د حکمونو دلیل، د خلکو د تربیت او د تفسیر او د فقهې د قاعدو لپاره محور ګرځولی دی او خلک یې د هم دې تلاوت، حفظ او په کې تفکر ته هڅولي دي. او همدا د دې نښه ده چې امامانو عليهم السلام دې ته ډیره پاملرنه کړې ده ګڼي دا حدیثونه به بیا صحیح نه وو.

دلته د اهلبیتو عليهم السلام ځینې حینې حدیثونو ته اشاره کوو:

۱. حضرت علی علیه السلام خلکو ته د قرآن سپارښتنه کړې ده او د دې قرآن علمونه یې بیان کړي دي او همدا په دې باندې دلیل دی چې موجود قرآن هماغه قرآن دی کوم چې په پیغمبر(ص) نازل شوی دی. هغه حضرت علیه السلام فرمایي:

الف) «کتاب ربکم فیکم، مبیناً حلاله و حرامه و فرائضه و فضائله و ناسیحه و منسوخه و رخصه و عزائمه و خاصه و عامه و عبره و أمثاله و مرسله و محدوده و محکمه و متشابهه، مفسراً مجمله و مبیناً غوامضه، بین مأخوذ میثاق علمه، و موسّع علی العباد فی جهله، و بین مثبت فی الکتاب فرضه، و معلوم فی السیئه نسخه، و واجب فی السیئه أخذه و مرخص فی الکتاب

ترکه، و بین واجب بوقته و زائل في مستقبله و مبین بین محارمه من کبیر
أوعد علیه نیرانه، او صغیر أرصد له غفرانه و بین مقبول في أدناه، موسّع في
اقصاه.»^۱

د خدای کتاب ستاسو تر مینځ دی چې د حلال او حرام، واجب او
مستحب، نسخ او منسوخ، مباح او ممنوع، خاص او عام، پندونو او مثالونو،
مطلق او مقید، محکم او متشابه بیانوونکی دی. د خپلو مجملو عبارتونو
تفسیر کوي او خپلې پټې خبرې روښانه کوي

عبارات مجمل خود را تفسیر و نکات پیچیده ي خود را روشن مي کند.
از واجباتي که پیمان شناسايي آن را گرفت و مستحباتي که آگاهي از آن
ها لازم نیست.

قسمتي از احکام ديني در قرآن واجب شمرده شد که ناسخ آن در سنت
پيامبر^۱ آمده و بعضي از آن در سنت پيامبر^۲ واجب شده که در کتاب خدا
ترک آن مجاز بوده است. بعضي از واجبات، وقت محدودی داشته که در
آینده از بین رفته است. محرمات الهي از هم جدا مي باشند. برخي از آن
ها، گناهان بزرگ است که وعده ي آتش دارد و بعضي کوچک که
وعده ي بخشش داده است. و برخي از اعمال که اندکشان مقبول و در
انجام بیشتر آن آزادند.

۱. نهج البلاغه: خطبه ی اول، ترجمه محمد دشتی.

(ب) او فرمایي:

«أَمْ أَنْزَلَ اللَّهُ دِينًا نَاقِصًا فَاسْتَعَانَ بِهِمْ عَلَىٰ إِتْمَامِهِ؟ أَمْ كَانُوا شُرَكَاءَ لَهُ؟! فَلَهُمْ أَنْ يَقُولُوا وَ عَلَيْهِ أَنْ يُرْضَى! أَمْ أَنْزَلَ اللَّهُ سُبْحَانَهُ دِينًا تَامًا فَقَصَّرَ الرَّسُولُ عَنْ تَبْلِيغِهِ وَ آدَائِهِ؟ وَ اللَّهُ سُبْحَانَهُ يَقُولُ:

﴿مَا فَرَطْنَا فِي الْكِتَابِ مِنْ شَيْءٍ﴾^۱

آيا خدای پاک، نیمگړې دین راولیږ او د هغې د بشپړتیا لپاره یې له هغوي مرسته غوښتي ده؟ یا ورسره هغوي په دې کې شریک دي چې څه یې زړه وغواړي ووايي او خدای ورباندې راضي شي؟ که خدای پاک یو بشپړ دین رالیرلی دی خو پیغمبر(ص) د هغې په رسولو کې سستي کړی؟ په داسې حال کې چې خدای پاک فرمایي: مونږ په دې قرآن کې هیڅ نه دي پرېښي (هرڅه مو بیان کړي دي).

(ح) او حارث همداني ته په یو لیک کې لیکي:

«و تَمَسَّكَ بِحَبْلِ الْقُرْآنِ وَ اسْتَنْصَحَهُ وَ أَحْلَ حَلَالَهُ وَ حَرَّمَ حَرَامَهُ»^۲

د قرآن رسی ونیسه او ترې پند وغواړه او حلال یې حلال وگڼه او حرام یې حرام.

(د) او فرمایي: «لِقَاحِ الْإِيمَانِ تِلَاوَةُ الْقُرْآنِ»^۱ لقا ح ایمان به وسیله ی تلاوت قرآن است.

۱. شرح نهج البلاغه: ټوک ۱، مخ ۲۸۸، خطبه ی ۱۸، ترجمه محمد دشتی.

۲. شرح نهج البلاغه: ټوک ۱، مخ ۷، خ ۱۹۸.

هـ) او په یوځای کې خلک د دې قرآن تلاوت ته هڅوي او فرمایي تدبر او فکر ورته وکړي:

«أَلَا لَاحِيزَ فِي قِرَاءَةِ لَيْسَ فِيهَا تَدْبِيرٌ. أَلَا لَاحِيزَ فِي عِبَادَةِ لَيْسَ فِيهَا تَفْقَهُ.»^۲

خبر شئ چې تلاوت یې له تدبره کوم خبر نه لري او خبر شئ چې عبادت هم یې له تفقه (بې له دې چې به حکمونو ښه خبری شې) په کې کوم خبر نشته.

روښانه ده چې د هغه تلاوت او فکر کوم چې امام یې سپارښتنه کړې ده په همدې قرآن کې ممکن دی نه په بل کې.

و هغه حضرت د قرآن په ستاینه کې فرمایي:

«جَعَلَهُ اللهُ رِيًّا لِعَطَشِ الْعُلَمَاءِ وَ رِبْعًا لِقُلُوبِ الْفُقَهَاءِ وَ مُحَاجًّا لَطَرِقِ الصَّلَاحِ وَ دَوَاءً لَيْسَ بَعْدَهُ دَاءٌ وَ نُورًا لَيْسَ مَعَهُ ظِلْمَةٌ.»^۳

خدای پاک دا قرآن د عالمانو د تندې ماتوونکی او د فقیهانو د زړونو پسرلې او نیکانو د لارې روښانه کوونکی او داسې درمل چې وروسته ترې درد نه پاتې کیږي او داسې نور وگرځاوه چې هغې سره تیاره نشته.

۱. غرالحکم: ش ۷۶۳۳.

۲. بحارالانوار: ټوک ۹۲، مخ ۲۱۱.

۳. نهج البلاغه: خطبه ی ۱۹۸؛ شرح نهج البلاغه، ابن أبي الحديد: ټوک ۱۰، مخ ۱۹۹.

۲. حضرت امام حسن مجتبی د قرآن په ستاینه کې فرمایي:

«إِنَّ هَذَا الْقُرْآنَ فِيهِ مَصَابِيحُ النُّورِ وَ شِفَاءُ الصُّدُورِ، فليَجَلْ جَالُ بَضْوَتِهِ وَ لِيَلْجَمِ الصِّفَةُ، فَانِ التَّلْقِينَ حَيَاةَ الْقَلْبِ الْبَصِيرِ كَمَا يَمْشِي الْمُسْتَنِيرُ فِي الظُّلُمَاتِ بِالنُّورِ.»^۱

بیشکه په دې قرآن کې د نور خراغونه او د زړونو شفا ده پس باید هر کس د هغې د رڼا لاندې مزل وکړي او خپل ځان قرآن سره سم کړي او بیشکه چې د تلقین (د نیکوې سپارښتنې) د سترگه ور زړه ژوند دی، لکه څه رنگ چې ژوند په تیاره کې د رڼا په مرسته ګرځي.

۳. امام سجاد د قرآن د ختم په دعا کې فرمایي:

«اللَّهُمَّ فَإِذَا أَفَدْتَنَا الْمَعُونَةَ عَلَى تِلَاوَتِهِ وَ سَهَّلْتَ جَوَاسِي السُّنْتَنَا بِحُسْنِ عِبَارَتِهِ فَاجْعَلْنَا مِمَّنْ يَرْعَاهُ حَقَّ رِعَايَتِهِ وَ يَدِينُ لَكَ بِاعْتِقَادِ التَّسْلِيمِ لِمَحْكَمِ آيَاتِهِ.»^۲

ای الله! اوس چې دې د قرآن په تلاوت کې زمونږ مرسته وکړه او زمونږ ژبه دې د قرآن د ټکو په سبب روانه کړه، نو مونږ له هغه چا وګرځوه چې د قرآن د حق خیال وساتي او د محکمو آیتونو په وړاندې یې تسلیم شي.

۴. له امام باقر علیه السلام روایت دی: «إِنَّ اللَّهَ يَقُولُ لِلْمُؤْمِنِينَ:

۱. بحار الانوار: ټوک ۷۸، مخ ۱۱۲.

۲. صحیفه ی سجادیه، دعای: ۴۲.

﴿وَإِذَا قُرِئَ الْقُرْآنُ فَاسْتَمِعُوا﴾

بیشکه چې خدای فرمایي: کله چې (د جمعي په لمانځه کې) قرآن لوستې شي بايد وايي ورئ.^۱

او همدارنگ امام باقر عليه السلام د قرآن په ستاينه کې فرمايي:

«إِنَّ الْقُرْآنَ بَطْنٌ، وَ لِلْبَطْنِ بَطْنٌ وَ لَهُ ظَهْرٌ وَ لِلظَّهْرِ ظَهْرٌ... وَ لَيْسَ شَيْءٌ أَبْعَدَ مِنْ عَقُولِ الرِّجَالِ مِنْ تَفْسِيرِ الْقُرْآنِ. إِنَّ الْإِيَّةَ لَتَكُونُ أَوَّلَهَا فِي شَيْءٍ وَ آخِرَهَا فِي شَيْءٍ وَ هُوَ كَلَامٌ مُتَّصِلٌ يَتَصَرَّفُ عَلَى وَجْهِهِ»^۲

بیشکه چې قرآن باطن لري او باطن یې هم باطن لري او بیشکه چې ظاهر لري او ظاهر یې هم ظاهر لري او د انسانانو د عقلونو نه بل څه دومره لری نه دي لکه د قرآن تفسیر، بیشکه چې د آیت لومړۍ برخه د یو څه په هکله او اخري یې د بل څه په هکله او بیا هم یوځای ټول یو کلام دی چې بیلا بیل تفسیرونه لري.

او همدارنگ یې فرمایلي دي:

«مَنْ خَتَمَ الْقُرْآنَ بِمَكَّةَ مِنْ جُمُعَةٍ إِلَى جُمُعَةٍ وَأَقْلَّ مِنْ ذَلِكَ وَ أَكْثَرَ وَ خَتَمَهُ يَوْمَ الْجُمُعَةِ، كَتَبَ اللَّهُ لَهُ مِنَ الْأَجْرِ وَ الْحَسَنَاتِ مِنْ أَوَّلِ جُمُعَةٍ كَانَتْ إِلَى آخِرِ جُمُعَةٍ تَكُونُ فِيهَا وَ إِنَّ خَتَمَهُ فِي سَائِرِ الْأَيَّامِ فَكَذَلِكَ»^۳

۱. بحارالانوار: ټوک ۹۲، مخ ۲۲۲.

۲. همان: ټوک ۹۲، مخ ۲۰.

۳. ثواب الاعمال: مخ ۱۲۵.

خوک چې قرآن په مکه کې له یوې جمعې تر بلې جمعې ختم کړي یا له دې کم یا زیات وخت کې چې د جمعې ورځې ته یې ختم کړي، نو خدای پاک د هغه لپاره داسې اجر او نیکياني لیکي چې د دنیا له لومړۍ جمعې تر اخرنۍ جمعې او که په نورو ورځو کې یې هم ختم کړه بیا یې هم دومره ثواب دی.

۵. علي بن سالم، له خپل پلاده نقلوی:

له امام صادق علیه السلام مې پوښتنه وکړه: ای د خدای د رسول زویه! د قرآن په هکله څه وایې؟ ویې فرمایل: «هو کلام الله و قول الله و کتاب الله و وحی الله و تنزیله و هو الکتاب العزیز الذی:

﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ﴾»^۱

قرآن د خدای کلام، د خدای خبرې، د خدای کتاب، د خدای نازل شوی وحی ده قرآن یو داسې ماتې نه خوړونکی کتاب دی چې هیڅ یو باطل په کې نه شي راتلی او د حکیم او ستایلي شوي خدای له خوا نازل شوی دی.

او همدارنگ یې وفرمایل:

«إِنَّ اللَّهَ جَعَلَ وَ لَآئِنَّا أَهْلَ الْبَيْتِ قُطْبَ الْقُرْآنِ وَ قُطْبَ جَمِيعِ الْكُتُبِ، عَلَيْهَا يَسْتَدِيرُ مُحْكَمُ الْقُرْآنِ وَ بِهَا يُوْهَبُ الْكُتُبُ وَ يَسْتَبِينُ الْإِيمَانُ.»^۲

۱. امالی، شیخ صدوق: مخ ۵۴۵.

۲. بحارالانوار: ټوک ۹۲، مخ ۲۷.

بیشکه خدای پاک زمونږ د اهل بیتو ولایت د قرآن قطب او د ټولو کتابونو قطب ګرځولی دی. د قرآن محکومات د هغه چاپیر ګرځي او زمونږ د ولایت په سبب کتابونه عطا کیږي او ایمان څرګندېږي او روښانیږي. هغه همدرنګ فرمایي:

«مَنْ فَسَّرَ الْقُرْآنَ بِرَأْيِهِ فَاصَابَ لَمْ يُوجَرْ وَ إِنِ أَخْطَأَ كَانَ إِثْمُهُ عَلَيْهِ.»^۱

چا چې قرآن په خپل نظر سره تفسیر کړ او صحیح شو، نو کوم اجر نه لري او که غلط شو نو ګناه یې په خپله غاړه ده.

لویو فقیهانو د هغه سورتونو په هلکه چې په پینځه وخته لمانځه کې یې په اونۍ کې لوستل مستحب دي په تفصیل سره خبرې کړي دي.^۲ لکه څه رنگ چې شیخ صدوق د هر یو سورت ثواب، د هغه حدیثونو له مخې چې له امامانو راغلي دي، بیانوي.^۳

ځینې شیعہ عالمان، د شیخ صدوق دغو حدیثونو ته په پام وایی چې د هغه دا نظر دی چې په قرآني نصونو کې کوم تحریف نه دی شوی.^۴

له امام باقر علیه السلام له خپل پلاره له خپل نیکه له رسول الله نقل کړي دي:

۱. همان: ټوک ۹۲، مخ ۱۱۰.

۲. جواهر الکلام: ټوک ۹، مخ ۴۰۰ - ۴۱۶.

۳. ثواب الاعمال: مخ ۱۳۰ - ۱۵۸.

۴. ثواب الاعمال: مخ ۱۳۰ - ۱۵۸.

«مَنْ قرأ عشر آيات في ليلة لم يكتب من الغافلين و من قرأ خمسين آية، كتب من الذاكرين و من قرأ مائة آية كتب من القانتين و من قرأ مائتي آية كتب من الخاشعين و من قرأ ثلاث مائة آية كتب من الفائزين و مَنْ قرأ خمسمائة آية كتب من المجتهدين و من قرأ الف آية كتب له قنطار.»^۱

څوک چې هره شپه د لسو آيتونو تلاوت وکړي نو له غافلانو نه شي گڼلی او څوک چې پنځوس آيتونه تلاوت کړي نو له ډاکرينو گڼل کيږي او څوک چې سل آيتونه تلاوت کړي نو له قانتينو گڼل کيږي او څوک چې دوه سوه آيتونه تلاوت کړي له خاشعينو (له خدايه د ويريدونکيو) گڼل کيږي او څوک چې درې سوه آيتونه تلاوت کړي له فائزينو (کامياب شويو) گڼل کيږي او څوک چې پينځه سوه آيتونه تلاوت کړي له مجتهدينو گڼل کيږي او څوک چې زر آيتونه تلاوت کړي نو بې حده ثواب د هغه لپاره ليکل کيږي.

له امام صادق عليه السلام روايت شوی دی:

«... و عليكم بتلاوة القرآن فإن درجات الجنة على عدد آيات القرآن، فاذا كان يوم القيامة يقال لقارئ القرآن اقرأ وارق، فكلما قرأ آية رقى درجة...»^۲

۱. الاعتقادات، شيخ صدوق: مخ ۹۳.

۲. الامالي، شيخ صدوق: مخ ۳۵۹.

د قرآن تلاوت کوی څکه چې د جنت درجې د قرآن د آیتونو په مطابق دي، کله چې د قیامت ورځه شي د قرآن قاري ته به ویل کیږي قرآن تلاوته او پاڅه زه. نو هر یو آیت چې تلاوتوي یوه درجه به پاڅه زي.

همدارنگ له امام صادق علیه السلام روایت شوی دی:

«الواجب علی کل مؤمن اذا کان لنا شیعة أن یقرأ لیلة الجمعة بالجمعة و سبح اسم ربک الاعلی... فاذا فعل ذلك فانما یعمل بعمل رسول الله و کان جزاؤه و ثوابه علی الله الجنة.»^۱

کوم مومن چې زمونږ شیعه دی پر هغه واجبه ده چې د جمعې په شپه سوره جمعه او سوره اعلی تلاوت کړي. که دا کار وکړي، نو په حقیقت کې یط د خدای د رسول په سیرت عمل کړی او د اجر یې د خدای په نږدې جنت دی.

۶. امام رضا علیه السلام د قرآن اشارې او کنایې بیان کړي او فرمایي: دا آیت: «عَفَا اللَّهُ عَنْكَ لِمَ أَذْنَتْ هُمْ» خدای دې تا وبخښي ولې دې هغوي ته اجازت ورکړ، دا د دې متل په شان دی: «إياک أعني و اسمعي یا جابر، یعنی لور ته یې وایم اینګورې ته یې واوره، او همدارنگ دا آیت: «لَنْ أَشْرَكَ لِيَخْبَطَ عَمَلُكَ» که شرک وکړې نو عمل به دې له منځه یوسي. او دا آیت: «وَلَوْلَا أَنْ تَبْتَئْنَاكَ لَقَدْ كِدْتَ تَرْكُنُ إِلَيْهِمْ»^۲ که چرې خدای ته ثابت

۱. ثواب الاعمال: مخ ۱۴۶.

۲. عیون اخبار الرضا: ټوک ۱، مخ ۲۰۲.

قدم نه وې ساتلې، نو نزدې وه چې په هغوي تکیه وکړې، له همدارنگ
متلونو دی.»

له ریان بن صلت نقل شوي دي، امام رضا علیه السلام ته مې عرض وکړ:
ای د خدای د رسول زویه! د قرآن په هکله څه وایې؟ وېې فرمایل:

«کلام الله، لاتتجاوزوه و لاتطلبوا الهدی فی غیره فتضلوا.»^۱

د قرآن د خدای کلام دی، له هغې مه تیریرئ او هدایت بې له هغه له بل
څه مه غواړئ ګني ګمراه به شي.

او په هغه څه کې چې امام رضا د مامون لپاره د اسلام او د دین شریعت
په هکله لیکلي دي، راغلي دي:

«إِنَّ جَمِيعَ مَا جَاءَ بِهِ مُحَمَّدُ بْنُ عَبْدِ اللَّهِ هُوَ الْحَقُّ الْمُبِينُ وَ التَّصْدِيقُ بِهِ وَ
بِجَمِيعٍ مِنْ مَضَى قَبْلَهُ مِنْ رُسُلِ اللَّهِ وَ أَنْبِيَائِهِ وَ حُجَجِهِ وَ التَّصْدِيقُ بِكِتَابِهِ
الصَّادِقِ الْعَزِيزِ الَّذِي:

﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ﴾

و أَنَّهُ الْمُهَيْمِنُ عَلَى الْكُتُبِ كُلِّهَا وَ أَنَّهُ حَقٌّ مِّنْ فَاتَحَتْهُ إِلَى خَاتَمَتِهِ، تُؤْمِنُ
بِمَحْكَمِهِ وَ مُتَشَابِهِهِ وَ خَاصِهِ وَ عَامِهِ وَ وَعْدِهِ وَ عِيدِهِ وَ نَاسَخِهِ وَ مَنْسُوخِهِ وَ
قَصَصِهِ وَ أَخْبَارِهِ، لَا يَقْدِرُ أَحَدٌ مِنَ الْمَخْلُوقِينَ أَنْ يَأْتِيَ بِمِثْلِهِ.»^۲

۱. همان: ټوک ۲، مخ ۵۷؛ الامالی: مخ ۵۴۶.

۲. عیون أخبار الرضا، شیخ صدوق: ټوک ۲، مخ ۱۳۰.

بیشکه کوم څه چې پیغمبر(ص) محمد بن عبدالله راوړي دي هغه ټول څرگند حق دي. او تصدیق او منل د هغه ټولو حق دي چې کو پیغمبران او له هغه نه وړاندې پیغمبران راوړي دي او د هغه رښتونې او ماتې نه خوړونکې کتاب حق دی، هغه کتاب چې هغه ته نه باطل له مخې راتلی شي پر نه له شان او د حکیم او ستایلي شوي خدای له لورې نازل شوی دی او بیشکه چې قرآن په ټولو کتابونو حافظ او ساتونکی دی او بیشکه چې هغه له شورو تر اخره حق دی او مونږ د هغې په محکم او متشابه، خاص او عام بڼې او بدې وعدې، ناسخ او منسوخ او د هغې په کیسو او اخبارو ایمان لرو او په مخلوقاتو کې هیڅوک دا توان نه لري چې د هغې په شان کتاب راوړي.

په دې طریقه د قرآن په هکله، چې زمونږ په لاس کی دی، د اهلبیتو علیهم السلام روښانه او څرگند دریځ، چې نه پکې تحریف شته نه زیاتې او نه نقصان، هر یو عاقل ته روښانیږي.

د بحث لنډیز

د روایې او تاریخي دلیلونو په څرڼې سره او د څیزونو د طبیعت غوښتنې له مخې، دا ثابته شوه چې قرآن مجید ته مسلمانانو خاص پاملرنه کوله او همدا خبره د دې سبب شوه چې هیڅ ډول تحریف په کې ونه شي. او دا قرآن د یو اساسی قانون په توګه او د مسلمانانو د عقیدو، سیاست او کلتور د اصلی سرچینې په توګه و.

له دې پرته، ثابته شوه چې دا قرآن د خدای د رسول په وخت کې راغونډ شوی او لیکلی شوی و، ځکه چې هغه حضرت(ص) د تیرو پیغمبرانو له

تاریخه خبر و او پوهیده چې څه رنگ تحریف کوونکیو تېر آسماني کتابونه تحریف کړي دي. او کیدی شي دا خطرې قرآن ته هم راشي، له همدې سببه یې دا هڅه وکړه چې کوم څه لري هغه د حافظانو ذهن او زړه ته ورکړي او ډیر حافظان ډیر زیات کسان وو. او د پیغمبر(ص) کوشش د دې سبب شو چې قرآن مجید د هغه په زمانه کې همداسې جمع شو لکه څه رنگ چې اوس دی.

بیا د تحریف احتمالاتو ته هم پام وکړې شو او ځواب ورکړې شو چې د خلفاوو په دور کې د تحریف امکان نه و ځکه چې ډیر داسې عوامل وو چې د قرآن د حفاظت سبب شو چې د خلفاوو په وخت کې تحریف نه شي او له دې پرته اسلامي امت یې هم ساتنه کوله او هیڅ تحریف په کې نه دی شوی په یو ټکي کې هم او کسانو به د قرآن د حفاظت او ساتلو لپاره یو بل سره مقابله کوله او دا به یې خپله دیني ذمه گڼله چې حفاظت یې وکړي.

او هغه روایتونه چې په حدیثي سرچینو کې راغلي دي چې دا ترې څرگندېږي چې په قرآن کې تحریف شوی دی نو هغه د دلیل وړتیا نه لري، خو یوازې هغه کسان ورسره دلیل راوړي چې غلط شوي دي او دغه روایتونه یقیني گڼي. خو کوم کسان چې دا عقیده نه لري لکه د شیعو عالمان، نو دغه روایتونه د سند یا دلالت له مخې ضعیف گڼي.

دا خبره سره د هغه روایتونو چې د فریقینو له خوا نقل شوي وو، روښانه شوه او له دې پرته د اهلبیتو علیهم السلام امامانو او د شیعو عالمانو له لومړۍ پېړۍ تر اوسه پورې د قرآن په سلامتۍ باندې څرگندې خبرې کړي دي. د اهل سنتو د اکثر و عالمانو دریځ همدا دی. او ډیرو سنیانو

عالمانو او شيعو پوهانو دا هڅه کړې ده چې کوم حديثونه او دليلونه چې ورسره د تحريف ثابتولو کوشش کيږي، په هغې نيوکې او اعتراض وکړي.

په همدې طريقې د تحريف د ثابتولو خيټ کوشش چې دې شېبې ته پراختيا ورکوي باطليږي. هغوي دا کوشش کوي چې دا شېبه زياته کړي او بيلا بيلو فرقو ته يې نسبت ورکړي او د دې پاک کتاب په وسيله په مسلمانانو کې اختلاف راولي.

و آخر دعوانا ان الحمد لله رب العالمين